



శ్రీపిర్రి సాయిబాబా



శ్రీఎక్కిరాల భరద్వాజ మాస్వర్



శ్రీసుబ్రహ్మమయ్య గారు



శ్రీ వెంకయ్యస్వామి



శ్రీ దర్గాస్వామి

శ్రమతో సేవ - సేవతో కైవల్యం

మాసపత్రిక

వ్యవస్థాపకులు: శ్రీ సాయి మాస్వర్ సేవా ట్రస్ట్
ఎడిటర్: గొర్తి సాయి సుబ్రహ్మణ్యం

నేపథ్యం: నిత్య జీవనం లో గురు సేవ

సంపుటి: 03 సంచిక : 9
09-03-2020

శ్రీ సుబ్రహ్మమయ్య సార్ జీవిత విధానం ద్వారా బోధించిన "శ్రమతో సేవ - సేవతో కైవల్యం" ను అనుసరించి మా జన్మలు ధన్యము గావించుటకు ఈ మాసపత్రికను ప్రారంభిస్తున్నాము. శ్రీ సుబ్రహ్మమయ్య సార్ మనకందించిన అనుభవాలను, సాంగత్య స్మృతులను, సార్ ఆచరించి వాచా బోధించిన అమూల్య విషయాలను స్మరించుకొనుటకు, మహాత్ములు బోధించిన సత్సంగ, సద్గంధ పఠనలకు ప్రేరణగా ఈ మా చిన్న సేవ.

గమనిక : ఎవరైనా ఈ e-magazine లో తమ వ్యాసాలను, అనుభవాలను పంచుకోదలిచినవారు saimaster.sevatrust@gmail.com కు e-mail చేయగలరు

శ్రీ సుబ్రహ్మమయ్య
సార్ ప్రవచనం

శ్రీ సార్ ఈ సత్సంగం లో మనం ఏ రీతిగా జీవిస్తే గురుసేవ చేసినట్లు అవుతుందో శ్రీ అనంతాచార్యుల వారి ఆచరణ ఉదాహరణగా చెబుతారు. ఆ రీతి గురువుకు పద సేవ చేస్తే భగవంతుని కి ప్రీతి పత్రులము అవుతామని ఉదాహరణలో వివరిస్తారు.

<http://saimastersevatrust.org/Speeches/Ananthamaina Pada Seva.mp3>

త్వమేవ మాతాచ పితా త్వమేవ ! త్వమేవ భందుశ్చ సఖా త్వమేవ !
త్వమేవ విద్య ద్రవిణం త్వమేవ ! త్వమేవ సర్వం మామ దేవా దేవ !

సంపాదకీయం

నిత్య జీవితంలో సద్గురు సేవ

శ్రీ గురుచరిత్ర, శ్రీ సాయి లీలామృతం పారాయణ చేస్తున్నప్పుడు అందులో కొన్ని అధ్యాయాలలో గురు శిష్యుల సంబంధం గురించి చదువుతున్నప్పుడు ఎంతో హృద్యంగా ఉంటుంది. మనకి కూడా ఎన్నో అలాంటి సన్నివేశాలు వచ్చి మనం కూడా సేవ చేయాలని, చేసి తరించాలని ఆశ పడతాము. అలాంటి గురువు దొరక లేదు కదా అని వాపోతాము, బాధ పడతాము. కానీ మనం అనుకున్న సేవ చేయడానికి అవకాశం ఉంది అనేది మనకు తెలియకుండానే మనం గడిపిస్తున్నమా ?

మనం ఏ పని ప్రారంభించినా "గురు మధ్యే స్థితం విశ్వం...." అనే శ్లోకం చెబుతాము. అంటే గురువులోనే విశ్వ మంతా, మనము ఉన్నామని, విశ్వములో అంతటా ,అన్నింటా గురువు ఉన్నాడని, అలాంటి సద్గురువు కు నమస్కారము అని అర్థం. సద్గురువు అంటే అంతటా వున్న చైతన్యము అని అర్థం. అందువల్ల ఈ చరాచర విశ్వం అంతయు ఆ సద్గురువే. అందువలన మనము ఏ ప్రాణికి సేవ చేసినా ఆ సద్గురువుకి చేసినట్లు అవుతుంది కదా.

గురు సేవ అంటే మన ఇంద్రియాలు, మనసులను ఆ భగవంతుని ప్రీతి కొరకు కైంకర్యం చేయటం.



శ్రీశ్రీ సాయిబాబా



శ్రీ ఎక్కిరాల భరద్వాజ మహర్షి



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దర్శాస్వామి

ఈ విషయాన్నే శ్రీ సుబ్బరామయ్య సార్ ఒకసారి చెప్పతూ "ఇంద్రియ నిగ్రహం కూడా భగవంతుని సేవ" అని చెప్పారు.

మన జీవనంలో మన రోజువారీ కార్యక్రమాలను చూస్తే ఉదయం నిద్ర లేచిన దగ్గర నుండి మన ఇంటికి-ఆఫీసుకు కావాల్సిన పనులు చేస్తూ ఉంటాము. పాలు, కూరగాయలు మొదలైనవి మార్కెట్ నుండి తెచ్చుకోవటం. ఇంటిలోకి తీసుకొచ్చేవి మనకే కాక మన కుటుంబ సభ్యులకు కూడా తీసుకొస్తున్నాము. పైన చెప్పినట్లు మనమేమీ చేసినా భగవంతునికే చెందుతుందా ?

అవుతుంది. ఎప్పుడు ?

త్వమేవ మాతాచ పితా త్వమేవ ! త్వమేవ భందుశ్చ సఖా త్వమేవ !

త్వమేవ విద్య ద్రవిణం త్వమేవ ! త్వమేవ సర్వం మామ దేవా దేవ !

అన్న విషయం గుర్తు ఉంచుకుంటే, ఆ గుర్తుతో చేస్తే ప్రతి పని సేవ కాకుండా పోతుందా ?

కాని మనకు ఆ భావం గుర్తు ఎందుకు నిలవదు ?

మనల్ని మన బంధువులు కొన్ని విషయాలలో తప్పుగా అర్థం చేసుకుని అరవటం చేస్తే మనం కూడా వారి మీద అలాంటి తప్పు (ద్వేష, స్పర్ధ) భావాలు పెట్టుకుంటాము. లేదా పాపం వాడికి ఏమీ తెలియదు, భగవంతుడా వారిని కరుణించు అంటాము. ఈ సన్నివేశంలో ఆ బంధువుల స్థానంలో సాయిబాబా లేదా మనకి ఇష్టమైన సద్గురువు ఉండి అలా ప్రవర్తిస్తే మనం ఆ దోషం భారంగా కాకుండా చాలా ఆనందంగా తీసుకుని మనల్నే కదా బాబా అన్నారు, మన మంచి కోసమే కదా ! మన దోషమో లేక మనకు జరిగే కీడు నో తొలగించ దానికే కదా అని అనుకుంటాము, లేదా సద్గు కుంటాము. ఏమి చేస్తే బాబా మెచ్చుకుంటారు అని ఆలోచించి మానను మనం మార్చుకోవటానికి, ఇంకా సరిదిద్దుకోవటానికి ప్రయత్నిస్తాము. అంతేకాకుండా అలా తిట్టినా సద్గురువు కు ఏమీ తెలియదు అని అభిప్రాయ పడము.

ఇందుకు ఒక ఉదాహరణ :

జోగ్ అనే భక్తుడు ఒకతనికి అప్పుగా డబ్బు ఇస్తాడు. అతనికి అప్పు తిరిగి ఇవ్వక పోయేటప్పటికి కోర్టు కేసు వేద్దామనుకుంటుంటే బాబా అతనిని వారించి, కేసుల వల్ల ఏమి ఉపయోగము? నీ డబ్బులు అయితే అవి నీకే వస్తాయి అంటారు. ఆటను సాయి మాటను పాటిస్తాడు. తదనంతరం అల్లానే జరిగి మేలు పొందుతాడు.



శ్రీపిఠి సాయిబాబా



శ్రీఎక్కిరాల భరద్వాజ మాషర్



శ్రీసుబ్బరామయ్య గారు



శ్రీ వెంకయ్యస్వామి



శ్రీ దర్గాస్వామి

మనకు అదే విధంగా ఆఫీస్ లో మేనేజర్ గా ప్రమోషన్ ఇవ్వలేనప్పుడు, శాలరీ ఇంక్రిమెంట్ రానప్పుడు అతని గురించి తప్పుగా మాట్లాడకుండా ఉండలేము. మన శ్రేయస్సు కోసం బాబా ఆ సమయానికి అలా చేయిస్తున్నారని విస్వాశం తో నమ్మి ఓర్పు గా ఉండటం బాబా సేవ కాకుండా పోతుందా?

పూజ చేస్తున్నంత వరకూ బాబా అంతటా ఉన్నాడు అని పూజ తర్వాత మన ఇష్టానికి ఎవరైనా అడ్డు వస్తే వారిని తిడుతూ ఉంటే అది బాబాను తిట్టినట్లు కాదా ? అలా తిట్టకుండా ఆ రూపంలో బాబా ఉన్నారన్న భావన గుర్తు ఉంటే అది బాబా సేవ కాకుండా పోతుందా?

ఇంట్లో భార్య భర్తను, భర్త భార్యను అదుపులో ఉంచుకోవాలి అనుకోవటం కాకుండా, వారిలో కూడా బాబా ఉన్నారని గుర్తుంచుకుని దానికి తగినట్లు ప్రవర్తించటం బాబా సేవ కాకుండా పోతుందా?

మరి అంతటా ఉన్న భగవంతుణ్ణి గుర్తిస్తూ ఎవరికి ఏమి చేసినా అది భగవంతుని సేవ గా చేయటానికి తోడ్పడే కొన్ని మార్గాలు

1. దేవా ద్విజ ప్రజన పూజనం మొ || పుణ్య కర్మలు చేయటం
2. అన్నింటా, అంతటా ఉన్న భగవంతుని (ఎలా ఉన్నాడో) గుర్తించే ప్రయత్నం చేయటం

నీ పాద కమల సేవయు

నీ పాదార్చకుల తోడనెయ్యమును

నితాంతాపార భూత దయయును

తాపస మందార నాకు దయచేయగదే

పద్యంలో వివరించినట్లు భగవంతుని మనకు భూత దయను (మానవత్వాన్ని) ప్రసాదించమని ప్రార్థించి, (సకల) భూత సేవకై చేస్తూ ఉంటే, మనకు భగవంతుని పాదార్చకుల స్నేహాన్ని ప్రసాదిస్తాడు. దాని తర్వాత సాక్షాత్తు భగవంతుని గుర్తించి, నిరంతర సేవ చేసుకొనే అవకాశం కలుగుతుంది.

అందువలన మన జీవితమంతా సకల సృష్టి రూపంలో ఉన్న భగవంతుడిని సేవిస్తూ ఉంటే ఆయన దయ వలన ఆ సేవ సాఫల్యం చెందుతుంది.



శ్రీ పిర్రీ సాయిబాబా



శ్రీ ఎక్కిరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దర్శాస్వామి

మరి అందరిలోనూ భగవంతుని చూస్తూ వీలైనంతమటుకు సేవ చేస్తున్నప్పుడు ఆ సేవ మనకు సత్ఫలితాన్ని ఇస్తుంది అని ఎలా తెలుసుకుంటాము:

1. మన మనసులో భయాలు, అనుమానాలు, అనవసరపు ఆలోచనలు తగ్గుతూ ఉండటము.

పర్యావసానంగా ప్రయత్నం లేకుండా ప్రశాంతంగా ఉండటం.

2. మనకు రాను రాను ప్రాణుల, పరిస్థితుల, పదార్థాల ప్రభావం వల్ల చలించని గురు స్మరణ, భగవంతుని గుర్తు ఉండటము.

శ్రీ సుబ్బరామయ్య సార్ విద్యానగర్ భరద్వాజ మాస్టర్ దర్శనం కి వెళ్లినప్పుడు తమ వంట తాము వండుకునేవారు. విద్యానగర్ లో ఉన్న భోజన మెన్ సరిగ్గా ఉండక పోయేసరికి మాస్టర్ గారి భక్తులు ఒక్కొక్కరు వచ్చి తమకు కూడా వండమని సార్ తో చెప్పేవారు. సార్ వండను అని కూడా చెప్పవచ్చు. కానీ వారందరిలో సాయిని చూస్తున్నారు కాబట్టి అంతమందికి వండుతున్నా ఏమాత్రం ఇబ్బందిగా అనుకోలేదు. శ్రీ మాస్టారు అడిగిన వెంటనే అనాలోచితంగా “వీళ్ళందరూ కూడా బాబా రూపాలే కదా సార్” అంటారు. అప్పటినుండి మాస్టారు ఇంటి సరుకులు వాడ టానికి green సిగ్నల్ ఇస్తారు.

ఆ భావం హృదయగతం అవ్వటం, తదనంతరం శ్రీ వెంకయ్య స్వామి వారిని సన్నిధి సేవ లభించి శ్రీ సార్ నిరంతర గురు సేవతో వారి జీవితాన్ని సార్ధకం చేసుకోవటమే కాక, మన కేవలమింకో మార్గదర్శకం కావటం గుర్తింస్తూ శ్రీ సార్ కూ తగిన బిడ్డలము అయ్యే ప్రయత్నం చేద్దాము.

-ప్రసాదు.

భక్తుల అనుభవాలు

శ్రీ సార్ తో ఎన్నో సంవత్సరములు అతి సమీప సానిధ్యం కలిగిన శివ శంకర్, శివ రత్నం (గొలగమూడి) తమ్ముడు, సార్ తో తనకు గల అనుభవాలను ఇలా పెంచుకుంటున్నాడు.

నాకు మా అన్న శివరత్నం ద్వారా శ్రీ భరద్వాజ మాస్టర్ గారు, సాయినాథుల పట్ల భక్తి ప్రపత్తులు చిగురించాయి. సామూహికంగా జరిగే భజనలలో, సాయి సేవలో పాల్గొనటం, పారాయణ చేయడం చేసేవాడిని. పారాయణ వల్ల నాకు, మా కుటుంబ సభ్యులకు అద్భుత అనుభవాలు కూడా



శ్రీ పి.పి. సాయిబాబా



శ్రీ ఎక్కిరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దర్గాస్వామి

జరిగేవి. ఉదాహరణకు మా పెద్దన్నయ్య SVSet లో మంచి ర్యాంకు వచ్చినా SVU లో సెలెక్ట్ కాలేదు అని విన్నాడు. వినటంతోనే బాధలో ఉన్న మా పెద్ద అన్నయ్య కోటేశ్వరరావుకు, మా చిన్న అన్న శివరత్నం సాయిలీలామృతం, గురు చరిత్ర పారాయణ చేయమని చెప్పటం అలా శ్రద్ధగా చేయగా తదుపరి కాల్ లెటర్ వచ్చి సీట్ రావటం జరిగింది.

సార్ పరిచయం- పరోక్షం - ప్రత్యక్షం :

మా చిన్న అన్న శివరత్నం సాయిబాబా గుడిలో మేనేజర్ గా పనిచేస్తూ ఉండటం వల్ల బాబా గారి గూర్చి చెబుతూ ఉండటం వల్ల భక్తి ఏర్పడింది. మా అన్న శివరత్న కు 2003 లో ప్రాణాయామం అభ్యాసం చేస్తుండగా శ్వాస సరిగా తీసుకోక, శ్వాస సంబంధమైన తీవ్రమైన అనారోగ్యం చేసింది. ఎందరో డాక్టర్ల వద్ద తిరిగినా, ఎన్నో ప్రయత్నాలు చేసినా విఫలమయ్యాయి. శ్రీ రవికుమార్ అనే మిత్రుని సలహాపై గొలగమూడి వెంకయ్య స్వామి వారి వద్దకు వెళ్లడం, అచట శ్రీ సుబ్బరామయ్య సార్ ను కలవటం వారి వద్దకు తరచూ వెళుతుండటం జరిగేది. శ్రీ సార్ సలహా అనుసరించి చివరి ప్రయత్నంగా 40 రోజులు దీక్ష చేస్తుండగా 33 వ రోజున స్వామి కృప వల్ల, శ్వాస మములై , స్వామి సన్నిధి లోనే స్వస్థత చేకూరింది. శ్రీ సార్ ఈ సందర్భంలో ఎలా నడిపింది, స్వామి కృప చెందేలా ఎలా చేసారు అనే విషయం మనం ఇదివరకు e-magzine లో చూడవచ్చు. మా అన్నకు ఈ రీతి శ్రీ సార్ సాంగత్యం, వారి వద్ద అనుభవం కలగటం వల్ల నాకు సార్ ను దర్శించుకోమని ప్రోత్సహించాడు.

నేను 2003 సంవత్సరంలో సార్ ను దర్శించాను. 2004-2005 సం || లో M.Sc చదివేటప్పుడు సార్ ను తరచూ దర్శించే వాడిని.

ఒకరోజు శ్రీ సార్ తన చేతిలో అచ్చట మురికి కాలవలో శుభ్రం చేస్తూ కనపడ్డారు. శ్రీ సార్ చేస్తుండడంతో నేను పనిలోకి దిగాను. శ్రీ సార్ ప్రతిదీ ఆచరించి చూపించిన తర్వాతే మనకు చెప్పేవారు. వారి ఆచరణకు ఆకర్షితమై వారి సాంగత్యం కోసం ఇష్టము, మరలా, మరలా రావాలి అనిపించడం జరిగేది.



శ్రీ పిర్రీ సాయిబాబా



శ్రీ ఎక్కిరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దర్శాస్వామి

ఇట్టి సన్నివేశాలు చూశాక సార్ గూర్చి (మహాత్ముల గూర్చి) వినటం ఒక ఎత్తు అయితే, వారి ఆచరణ చూడటం దానికి ఎన్నో రెట్లు అద్భుతమైన, ఆశ్చర్యమైన ఆనందాన్ని మార్పును తీసుకు వస్తుంది అని అనిపిస్తుంది. అంతకు ముందు భక్తి, ఆధ్యాత్మికత అంటే నా కున్న భావం వేరు. సార్ ను చూశాకవారి సాంగత్యం లో కొంత కాలం గడి పాక కలిగిన భావన మరొకటి. ఎన్నో రెట్లు భిన్నము, అద్భుతము.

సార్ సాంగత్యం :

2006-07 నేను నెల్లూరు లో లెక్చరర్ గా పని చేసేటప్పుడు గొలగమూడి లోనే సాయిమాస్టర్ నిలయం లో ఉండే భాగ్యం కలిగింది. అంతకుముందు సార్ గురించి వినటం, అప్పుడప్పుడు దర్శించుకోవడం జరిగేది. కానీ ఈ సమయంలో వారి సాంగత్యం లో ఉండే అవకాశం కలిగింది.

ఈ సందర్భంలో అప్పుడప్పుడు శ్రీ సార సర్వజ్ఞత, ఆచరణ తో కలగలపు కొని అనుభవం అయ్యేది. శ్రీ సాయి మాస్టర్ నిలయం లో క్రింది ఆడవాళ్ళకు, పైన మగవాళ్ళకు అని నిర్ణయించారు. అలానే పడుకునేవారు. అప్పుడు నేను సాయి మాస్టర్ నిలయంలో ఉంటూ, క్రింద వరండా గదిలో అన్న తో పాటు ఉండేవాడిని. ఒకరోజు శ్రీ సార్ ఉన్నట్లుండి రాత్రి చెకింగ్ కు వచ్చారు. అచట ఒకళ్ళిద్దరు మగవాళ్ళు క్రింద రూమ్ లో ఉంటే విపరీతంగా తిడుతున్నారు. నేను ఆశ్చర్యపోయాను. సార్ అంత గట్టిగా తిట్టడం చూడలేదు. అదే కొత్తగా అచ్చట ఉండటం. వాళ్ళు వెళ్లిపోయారు. నేను సార్ ఎందుకు ఇంతలా తిడుతున్నారు అని మనస్సులో అనుకున్నాను. మరు రోజు సార్ వాళ్ళ ఇంటికి వెళ్ళినప్పుడు, నవ్వుతూ నిన్న నేను అంత అలా ఎందుకు తిడుతున్నాను అనుకున్నావా? వాళ్ళు త్రాగి వచ్చి క్రింది ఆడవాళ్ళు ఉండే రూములో పడుకుని, వాళ్ళను డిస్టర్బ్ చేస్తున్నారు. అందుకు తిట్టవలసి వచ్చింది అన్నారు. శ్రీ సార్ సర్వజ్ఞత్వం, ధర్మాచరణ ఇలా నాకు ఎరుక పరిచారు.

శ్రీ సార్ ఎప్పుడూ ఏదో కట్టడం పని చేస్తూ చేయిస్తూ ఉండే వారు. నేను ఇదివరలో వ్యవసాయ పనులు చేయడం అలవాటు ఉండడం వల్ల, కొన్ని కష్టమైన పనులు నాకే అప్పగిస్తూ ఉండేవారు. శ్రీ సార్ తో కలిసి పని చేస్తూ ఉంటే అసలు అలసట తెలిసేది కాదు. ఎంత పని చేసినా మరో రోజుకు అస్సలు శ్రమ ఉండేది కాదు. మరల ఏ బడలిక లేకనే అలా ఎన్ని రోజులైనా పని జరిగేది. శ్రీ సార్ తో పనిచేయడం, ఆరతి లో పాల్గొనడం, సత్సంగంలో ఉండటం, వారితో తిరగడం నాకు ఇప్పుడు



శ్రీ పి.ఎస్. సాయిబాబా



శ్రీ ఎక్కిరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దర్గాస్వామి

అద్భుతం అనుభవాలుగా తోస్తాయి. మరి ఆ సన్నిధి, ఆనందం, అట్టి అద్భుతం ఇంక ఎప్పుడు లభిస్తుందో ?

ధర్మాచరణ :

2008-2009 లో గూడూరు లో లెక్చరర్ గా పని చేసేటప్పుడు కూడా ప్రతి ఆదివారం సార్ ను దర్శించుకుంటూ ఉండేవాడిని.

శ్రీ సార్ నాచే ధర్మాచరణ ఎలా చేయించి, దానిని ఎలా ఆశీర్వదించారో ఒక సన్నివేశంలో పంచుకుంటాను. గూడూరు లో ఉద్యోగం చేసేటప్పుడు నాకు ఒకసారి ఆత్మకూరు లో ఒక ఇంటర్ కాలేజ్ లో ఎగ్జామ్స్ ఇన్విజిలేషన్ డ్యూటీ పడింది. నేను చూస్తుండగానే కాలేజీ ఎడ్మినిస్ట్రేషన్ పుస్తకాలు తెచ్చి కాఫీ కొట్టించమని, వారికి బెస్ట్ మార్కు వచ్చేలా చేయమని stress చేశారు. మా కాలేజీ ప్రిన్సిపల్ కు కూడా చెప్పి, ఆయనతో నాకు చెప్పించారు. అది వీలు కాదని ఖచ్చితం గా చెప్పాను. స్టూడెంట్స్ ల్యాబ్ చేసి వ్రాయగలిగిన అంత వ్రాయడమే అని చెప్పాను. అలా నే కచ్చితంగా ఉండడం జరిగింది. వాళ్లు ఎక్కువ ఇచ్చే డబ్బులు ఇవ్వము అన్నా, మరి ఏం చెప్పినా వినక పోవడం తో రూమ్ లో కొట్టడానికి రెడీ అయినట్లు అరవటం మొదలు పెట్టారు. నేను ధైర్యం గా ఎదురు నిలబడేటప్పటికీ వాళ్ళు కాళ్ళ బేరానికి వచ్చారు. కానీ నా డ్యూటీ మేరకు చేసి వచ్చేసాను. తర్వాత ఈ విషయం శ్రీ సార్ కు చెబితే, నీవు అలాగే ధర్మానికి అంటి పెట్టుకొని ఉండు. నువ్వు ఎక్కడ ఉన్నా స్వామి రక్షణగా ఉంటారు అని సార్ చెప్పారు. ధర్మాచరణ చేయగల శక్తి శ్రీ సార్ సాంగత్య ప్రభావమే, ప్రసాదమే.

గురు చరిత్ర పారాయణ-సార్ స్పందన- పరిష్కారం :

2009 లో గేట్ ఎగ్జామ్ రాసి 2010 లో ఇండోర్ లో M.Tech కు జాయిన్ అయ్యాను. ఎంత దూరంగా ఉన్నా శ్రీ సార్ కృప మనపై ఉంటుందని, మనం భాధ, కష్టం లో స్థిరంగానే మనకు శ్రీ సార్ పలుకుతారు అనే అనుభవం ఒకటి అప్పుడు ప్రసాదించారు.

M.Tech లో భాగంగా ప్రాజెక్ట్ వర్క్ చేయడానికి అక్కడ ఒక గైడ్ వద్ద చేరాను. తర్వాత తెలిసింది. ఆమె వద్ద ఎవరు ఇన్ టైం లో complete చేయలేదని. చాలా tough guide ఆమె అని. ఆమె నాకు



శ్రీ పి.ఎస్. సాయిబాబా



శ్రీ ఎక్కిరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దగ్ధాస్వామి

కూడా చదవమని చెప్పేటప్పుడు చాలా తీవ్రంగా చెప్పేది. భయం తో దిక్కు తోచక శ్రీ గురు చరిత్ర పారాయణ చేశాను. పారాయణ పూర్తయ్యేటప్పటికి శ్రీ సార్ స్వప్నం లో కనబడి ఒక చిరునవ్వు నవ్వారు. ఆ నవ్వుతో నాకు ఎంతో ఉరట, సంతోషం, ఉత్సాహము కలిగాయి. ఇదివరలో కూడా ఆ చిన్న ప్రేమ పూర్వక నవ్వుకు నా కష్టంతీరిపోయినట్టే అనిపించేది. కలిగి పోవాల్సిందే. తీసిపారేసినట్లు నా బాధ, సమస్య పరిష్కారం అయ్యింది. అప్పటి నుండి మా guide వద్దకు వెళితే, ఆమె ఎంతో ఆప్యాయం గా నా డౌట్లు క్లారిఫై చేయడం, నా సీనియర్లకు చెప్పి అవసరమైన సాయం చేయించడం అలా జరిగి ప్రాజెక్ట్ చక్కగా complete అవ్వడం జరిగింది. మరెన్నో సమస్యలు సార్ చిరునవ్వుతో దూరం అవడం నాకు, మరెందరికో కూడా అనుభవం. వారి సర్వజ్ఞ త, సర్వ సమర్థత ను ఏమి వర్ణించ గలం?

M.Tech కంప్లీట్ అయ్యాక 2012లో శ్రీ సార్ కాలు విరిగి నప్పుడు రెండు నెలలు పూర్తిగా గొలగమూడిలో ఉండి, ఎంతో దగ్గరగా సార్ కు సేవ చేసుకునే భాగ్యం కల్పించారు. ఆ తర్వాత శ్రీ సార్ స్నానం సమయంలో మాత్రమే దర్శించే అవకాశం ఉండేది. అప్పుడు నాకు హైదరాబాదులో ఉద్యోగం రావడం జరిగింది. ఇలా శ్రీ సార్ వారి సేవ ఎంతో దగ్గరగా చేసుకునే అవకాశం ఉన్నంత వరకు వారి దగ్గర ఉంచి, తరువాత నన్ను ఉద్యోగం లో చేర్పించారు అనిపించింది. శ్రీ సార్ ఇదివరలో ఒకసారి PhD చేయమన్నారు. ఆ మాట ఇప్పుడు జరుగుతోంది.

శ్రీ సార్ ఈ రీతి నాకు చదువు ధర్మాచరణ, ఉద్యోగము, భక్తి, వారి సాంగత్యం, సేవ కూడా అనుగ్రహించారు. వారి సానిధ్యంలో గడిపిన క్షణాలు ఎప్పుడు తలచుకున్నా అది ఓ మధురానుభూతి.

24-11-2000 సాయి శివకి: నిజమైన భక్తి – విద్యార్థి చేయవలసిన గురు సేవ

24-11-2000

గోలగమూడి

చిరంజీవి సాయి శివ గారికి శ్రీ స్వామి వారి ఆశీస్సులు సదా కలగవలెనని ప్రార్థిస్తూ పె. సుబ్బరామయ్య వ్రాయటం. 3.00 రూ కవరు పంపావు అది లాభమే, తెల్ల కాగితాలు ఎందుకు దొరా?



శ్రీశ్రీ సాయిబాబా

శ్రీ ఎక్కిరాల భరద్వాజ మహర్షి

శ్రీ సుబ్బరామయ్య గారు

శ్రీ వెంకయ్యస్వామి

శ్రీ దధాస్వామి

ఎంత తింటే మితాహారమూ ప్రక్కన మరొక్కరు చెప్పటం కష్టం. ఎంత వరకు తింటే ఆకలి తీరి ఇంతకు ముందు కంటే హుషారుగా పని చేయగలుగుతామో అది మితం అంటారు మాష్టారు. అన్నం తిన్నాక భుక్తాయాసం వుండకూడదు, పడుకోవాలి అనిపించ కూడదు అని చెప్పేవారు.

రాత్రిపూట తినేటప్పుడు చాలా భాధగా ఉంది అన్నావు. కొద్దిగానే తిను. మరలా ఆకలైతే చిన్న టీ లో కలిసే పాలపాడి ఉంది. చన్నీళ్ళలో చక్కెర, పాలపాడి కలిపి రెండు మూడుమార్లు త్రాగు. బాగా ఆకలైతే రెండు మూడు బిస్కట్లు తిను. అవి కాకుంటే నీకు ఇష్టమైన పండ్లు తిను. పాలు చల్లగా త్రాగటం కష్టమైతే చిన్న (బుల్లి) కిరోసిన్ స్టవ్ పెట్టుకొని ఒకే గిన్నెలో వేడిచేసుకొని త్రాగు.

రూములో చాలా మంది ఉన్నారా ? మీరిద్దరేనా? అంతమందిలో ఇలా చేయటం కష్టం అనుకోకు. నేను P. U. C చదివేటప్పుడు మా హాస్టల్లో నలుగురం P.U.C చదివితే నేను ఒక్కడినే పాసయ్యాను. సంవత్సరం పాడుగునా నన్ను పుస్తకాల పురుగు అని హేళన చేసారు. చివరకు ఏడ్చారు. మన ధ్యేయం గమ్యం దృష్ట్యా ఇలాంటి వాటినన్నింటిని లెక్క చేయకూడదు. ఇదే కాకదృష్టి అని విద్యార్థి లక్షణం చెప్పింది.

మనలను సాయి యుద్ధానికి పంపారు. చక్కగా యుద్ధం చేయాలా లేక ఆయనను స్మరిస్తూ ఉండాలా? రోజులో ఒకటి రెండుసార్లు పది నిమిషాలు కడ్డీలు వెలిగించి కష్ట సుఖాలు ఆయనకు చెప్పుకోవటం ఒకటే కాని, మిగిలిన కాలం అంతా మన చదువే మనకు ధ్యేయం కావాలి. అనవసర బాతాకానీలు చేయటం తప్పు. అనవసర భక్తి పుస్తకాలు చదవరాదు. చదువు పూర్తి అయితే deep గా చదవవచ్చు. ఆలోచించవచ్చు. ఇప్పుడు సాయి మనకిచ్చిన పని మాత్రమే మనం నెరవేర్చడం ఒక్కటే మన ధ్యేయం అవ్వాలి. అప్పుడు సాయి మనలను మెచ్చుకుంటారు. అట్లా కాకుండా ఆయన కథలు చదువుతుంటేనే ఆయన సంతోషించే వాడు అయితే ఆయన రాజకీయనాయకుల కంటే హీనమని చెప్పాలి.

నీ సెమినార్స్ లో గానీ, ఏ కార్యక్రమాలలో నైనా నీ శక్తినంతా వినియోగించి కృషి చేస్తూ ఉండు. సాయి భక్తి తగ్గి పోయింది అనుకోకు. భక్తి అంటే ఏమిటి ? పూజ, పూలు, నైవేద్యాలు, స్తోత్రాలు హారతులా? కానే కాదు. అర్జునునకు శ్రీ కృష్ణుడు భోదించినదే నిజమైన భక్తి. Fight like a true warrior. మనలను కూడా అదే చేయమంటున్నారు. సత్యం, ధర్మం తప్పవద్దన్నారు. ధర్మం అంటే ఏమిటి ? ఎవరి ధర్మం వారు నెరవేర్చడమే!!

నీవు విద్యార్థి ధర్మాలు పాటించాలి కానీ భక్తుని లక్షణాలు కాదు. నీ చదువు పూర్తి అయ్యాక పూజలు, హారతులు, పారాయణులు. Not now. నీవిచ్చిన అవకాశాన్ని సద్వినియోగం చేసుకునే బుద్ధి కుశలత అనుగ్రహించు తండ్రి అనే ఒకే ఒక ప్రార్థన మాత్రమే (చేయవలసినది). అన్ని జీవులలో ఆయనే ఉన్నాడనే



శ్రీపిర్రి సాయిబాబా



శ్రీఎక్కిరాల భరద్వాజ మాషర్



శ్రీసుబ్బరామయ్య గారు



శ్రీవెంకయ్యస్వామి



శ్రీధర్మస్వామి

భావం మరచిపోకుండా నడచుకోవటం. అయ్యో ఇలా చేసానే అనే మనస్తాపం రాకూడదు. ఎదుటి వాడి ప్రాప్తం అలా ఉండి బుద్ధి పుట్టించాడని dashing గా పోతూ వుండాలి. అంతే కాని చిన్న చిన్న విషయాలను అతిగా పట్టించుకోకు. మన ధ్యేయం చదువు. పరీక్షలు.

దృష్టి సాయి మీదే పెట్టి సాగి పోతుండు. అది తినాల ఇది తినాల అనే మాటలకు fruits & fruit juices మాత్రమే solution. Room mates ను గూర్చి పట్టించుకోకు. Room mates ఎక్కువగా వుండకుండా మీరిద్దరే ఉండేటట్లు చూసుకో.

ఆయనను మెప్పించెందుకే నేను చదువుతున్నాను అనే ఒక్క భావం ఎల్లప్పుడూ మరచిపోకుండా ఉండు. Seminar అయి పోగానే ప్రక్క దోవ పోకుండా నీకు నీవే ధ్యాస నిలుపు కోవాలి. విద్యార్థి లక్షణాలు నిత్యం మననం చేస్తుండు. శ్రీ స్వామి వారి ఆశీస్సులు సదా నీకుండాలి అని ప్రార్థిస్తూ.

మితాహారం, జీర్ణ వస్త్రం, కాక దృష్టి, బకధ్యానం – విద్యార్థి లక్షణాలు

మీ

పె. సుబ్బరామయ్య.

★★★★★★★★ సద్గురు దేవా శరణం శరణం ★★★★★★★★★

21-04-2000 సాయి శివకి : ఆసనాలు మానసిక విశ్రాంతి-సాయి సేవ లో శ్రద్ధ

ఓం

గొలగమూడి

21-04-2000

చిరంజీవి శివ గారికి శ్రీ స్వామి వారి ఆశీస్సులు సదా కలుగ చేయవలనని ప్రార్థిస్తూ పె.సుబ్బరామయ్య వ్రాయడం.

నీ letter చేరింది. శ్రీ మాష్టారు గారు ఆసనాలు, ఆటలు ఆడడం వయస్సులో ఉండే వారికి మంచిదని చెప్పేవారు. నన్ను కూడా ఆసనాలు నేర్చుకొని వేయమని చెప్పారు. కొన్ని సంవత్సరాలు వేసాను. ఒక రోజు మాష్టారి తండ్రి గారైన శ్రీ అనంతాచార్యులు వారికి ఆసనాలు వేసి చూపించు. తప్పులుంటే చెబుతారు అన్నారు. అలాగే చూపించాను. తప్పులేమీ లేవని చెప్పారు. మాష్టారుగారితో పరిచయం కానప్పుడు వాలీబాల్, బాడ్మింటన్ ఉదయం, సాయంత్రం ఆడేవాడిని. ఇక రెండో ప్రపంచమే లేదు. మాష్టారితో పరిచయమయ్యాక ఆటలు బొత్తిగా మానేసి నిత్యం 15 నిమిషాలు ఆసనాలు మాత్రం వేసేది. నాకెప్పుడూ మోకాళ్ల నొప్పులుండేవి. ఆసనాలు వేయకుంటే కుంటవలసి వచ్చేది. ఏమీ



శ్రీశ్రీ సాయిబాబా



శ్రీ ఎక్కిరాల భరద్వాజ మహర్షి



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దర్శాస్వామి

కుంటున్నావని అడిగే ప్రతి వారికి చెప్పవలసి వచ్చేది. అందుకని ఆసనాలు వేస్తే కుంటే పని ఉండదు. కొద్దిగా నొప్పి ఉండేది.

శ్రీ స్వామి వారితో పరిచయమయ్యాక వారు చెప్పిన ఆహారనియమాల వలన మోకాళ్ళ నొప్పులు ఇప్పటికి కూడా లేవు. గనుక ఆసనాలు వేయడం లేదు. **ఆటలు - మానసిక విశ్రాంతి, శరీర ఆరోగ్యమునకు అవసరం.** ఒక అరగంట ఆట, అరగంట స్నానం, పూజ. ఆటలు కష్టమైతే రోజు 15 నిమిషాలు ఆసనాలు వేస్తుండు. ఆసనాలకు చార్టులు అమ్ముతారు. ఎవరైనా తెలిసినవారు, ఒకటి రెండు రోజులు నేర్చితే సరి.

ప్రాణాయామం మాత్రం చేయవద్దు అని మాస్టారు చెప్పేవారు. ఆరితేరిన గురు సన్నిధిలోనే చేయాలట. గనుక నేను దాని జోలికి పోలేదు.

ఏ భావం పెట్టుకొని చదవాలి. Result ఏ భావంతో ఆహ్వానించాలి అని అడిగావు.

మనకు చదువుకునే అవకాశం ఇచ్చి చదువుకొని ఆ విద్య ద్వారా నన్ను సేవించు అని బాబా చెబుతున్నారు. గనుక ఈ చదువుకొనడం బాబా సేవ అనే భావం గట్టిగా ఉండాలి. ఆయనకు పూలు వేయడం స్తోత్రాలు చదవడమే ఆయన సేవ కాదు. మనం చేసే పని ద్వారా మనం ఆయనను మెప్పించాలి. వారు మెచ్చుకునేటట్లుగా మనం మన పని చేస్తుండాలి. చదువుకోవడం అనేది ఆయన సేవ అనేది ధృఢంగా నాటుకోవాలి. నాకు పాఠాలు సరిగా తెలియకుంటే నేను విద్యార్థులకు చెప్పడం గూడా అంత మాత్రమే ఉంటుంది. అట్లే మీ మీ సబ్జెక్టులలో గూడా మీరు నిష్ణాతులై ఉండనిదే భవిష్యత్తులో మీరు మీ ధర్మం top గా నిర్వహించలేరు. మనకు భగవంతుడు ఇచ్చిన పని క్షుణ్ణంగా చేయడమే ఆయన నిజంగా మన నుండి కోరే దక్షిణ. కాలము, మనసు ఆయనకివ్వడమంటే ఏమిటి? సాయి, సాయి అంటూ నిరంతరం కూర్చోనే ఇంజనీరు ఎందుకు పనికొస్తాడు. పని చక్కగా చేయలేని ఇంజనీరు ఎన్ని పూల మాలలు సాయి కిచ్చినా ఆయన సంతోషిస్తారా! What do you mean by negligence of duty bloody idiot అన్నారు శ్రీ స్వామివారు. గనుక మనం చదివే చదువే ఆయన సేవ కాబట్టి చదువులో immerse కావడమే ఆయన కోరేది. చదువులో మునిగిన వాడు అంటే ఆయన పనిలో మునిగిన వాడని అర్థం. అట్టివాడు పని చేస్తుంటే పనిలో నిమగ్నమవుతాడు గాని సాయి సాయి అని సాయిని ధ్యానించలేడు. సంపూర్ణంగా పనిలో నిమగ్నమై చేయడమే క్షుణ్ణంగా బాబా సేవ చేయడమని భావిస్తే మన దోషం లేకుండా top rank కోసం క్షుణ్ణంగా శ్రమించాలి. ఫలితం సాయి ఇష్టం. ఇక ఫలిత మెట్లున్నా పొంగుక్కుంగులు లేకుండా సాగాలి.

చదివేటప్పుడు top గా చదవడమే మన భావన. ఫలితాలను గూర్చి ఆశించకుండా ఉండాలి. పరీక్షలలో ఎక్కువ మార్కులు వస్తే, వాడే మంచి మేధావి కాలేడు. తక్కువ వస్తే పనికి రాని వాడు కాదు.



శ్రీశ్రీ సాయిబాబా

శ్రీ ఎక్కిరాల భరద్వాజ మాస్టర్

శ్రీ సుబ్బరామయ్య గారు

శ్రీ వెంకయ్యస్వామి

శ్రీ దగ్ధాస్వామి

చూస్తున్నాను అని తెలిసే ఎరుక - ఇవన్నీ బాబానే అయితే నేను వేరు ఈ జగత్తు వేరు అనే భావనే అడ్డుకోడ. దాన్ని కూలదోయడం ఎలా బాబా! అదెలాగో నాకు నేర్పించకూడదా అని అడుగుతుండు.

అలాగే దోవన నడుస్తున్నాము. భూమి, దానిపై కనిపించే దుమ్ము, పేడ అన్నీ ఆయనే. ఈ శరీరం కూడా ఆయనే, శరీరం చుట్టూ ఉన్న గాలి ఆయనే. శరీరాన్నినడిపించే ప్రాణశక్తి ఆయనే. నడుస్తున్నట్లు తెలుసుకొనే ఎరుక గూడా ఆయనే. అంతా ఆయనే ఐనా నేను అనే పరిమిత భావమే అడ్డుకోడ. దీన్ని కూల ద్రోయ మన్నావే అది ఎలా బాబా అని అడుగు.

స్నానం చేస్తున్నాము - ఈ నీరు బాబానే, మనం నిలుచునేందుకు ఆధారమైన భూమి ఆయనే. ఆయనకు ఆయన చేతిని కదిలిస్తూ హాయిని ఇప్పిస్తూ హాయిని అనుభవించుచున్నట్లు తెలుసుకుంటున్న ఎరుక ఆయనే కానీ నేను అనే పరిమిత భావమే అడ్డుకోడ. దీనినీ కూలద్రోయడం ఎలా అని అడుగు.

ఇదే విధంగా అన్నం తినేటప్పుడు, నీళ్ళు త్రాగేటప్పుడు, పనిలేని విశ్రాంతి సమయాలలోను నీవు చూచే ప్రతి వస్తువు వంక నవ్వనూతనంగా చూడమంటారు మాస్టర్. నాకు అడ్డుకోడను కూలద్రోసే technique చేత గాకున్న ఇలా వ్రాయడం మాత్రం కొద్దిగా వచ్చు. అడ్డుకోడను ఎప్పుడు కూలద్రోయిస్తారో, అది శ్రీ స్వామివారి పని.

శ్రద్ధతో - చదువు లేనప్పుడు మనసు విశ్రాంతి కోరినప్పుడు - ఎక్కడో ఆలోచించకుండా చూచిన ప్రతి వస్తువులోను విశ్లేషించి బాబాను చూస్తుంటే అది కూడా ధ్యానమే అవుతుంది. ధ్యానమంటే కళ్ళు మూసుకొని కూర్చోవడమే కాదు.

ఆశీస్సులతో

పె. సుబ్బరామయ్య

★★★★★★★★★ సద్గురు దేవా శరణం శరణం ★★★★★★★★★★

ఇష్టా ఇష్టాలు, స్వవలింబనం, స్వయం కృషి గూర్చి

Om

Dear Sir !

శ్రీ స్వామి వారి ఆశీస్సులు సదా మిమ్ము వెన్నంటి కాపాడాలని ప్రార్థిస్తూ పె.సుబ్బరామయ్య వ్రాయడం.



శ్రీ పిరీ సాయిబాబా

శ్రీ ఎక్కిరాల భరద్వాజ మాఫర్

శ్రీ సుబ్బరామయ్య గారు

శ్రీ వెంకయ్యస్వామి

శ్రీ దగ్ధాస్వామి

మా గురువుగారు పూజ్యశ్రీ ఆచార్య భరద్వాజ గారు. వీరిని ప్రపంచమంతా ఎరిగిన వారే. మా ఇంట్లోని ఈతి బాధలు వారికి చెప్పుకుంటే వారనేవారు - పూజలో

**“త్వమేవ మాతాచ పితా త్వమేవ, త్వమేవ బంధుశ్చ సఖా త్వమేవ,
త్వమేవ విద్యా ద్రవిణం త్వమేవ, త్వమేవ సర్వం మమదేవ దేవ”**

అని మనం ఎన్నిమార్లు పూజ చేస్తే అన్నిమార్లు చెపుతాము. కానీ శ్లోకం అర్థం ఆచరించము - ఆ శ్లోకం ఏమి చెబుతుంది, నీవే నా తల్లివి, తండ్రివి, నీవే నా బంధువులు, స్నేహితులు, భార్యాబిడ్డలు, సర్వులూ సర్వమూ నీవే. మరి ఆయన పటాన్ని శ్రద్ధగా పూజిస్తాము, నైవేద్యం పెడతాము. మన భార్యా బిడ్డలు, బంధు మిత్రులు, మాతా పితరుల రూపాలలో ఆయన మన ఎదురుగా ఉంటే వాళ్ళంతా ఆ పరమాత్మయేనని గుర్తించి శ్రద్ధా భక్తులతో సేవించము గదా! మరి మనకు వారి కృప ఎలా కలుగుతుంది అని చెప్పేవారు.

గృహస్థుగా మనం మన బాధ్యతలు చక్కగా నెరవేర్చాలి - భర్త అంటే భరించువాడు అని అర్థం - భార్యా బిడ్డలు, తల్లి దండ్రులను భరించువాడు అని గదా అర్థం. ఇష్టం , అయిష్టం లేకుండా జీవించడమే భగవంతునకు అమిత ప్రీతి కల్గించే పూజ. ఈ ఇష్టం, అయిష్టం ఎందుకు కలుగుతున్నాయి? ఆశ వల్ల కలుగుతున్నాయి. ఆశ అంటే కోటీశ్వరుడు కావాలనే కోరిక గదా అని అనుకోమాకండి. ఇది ఇలా ఉంటే బాగుంటుంది అని ఆశించడమే ఆశ. అది అలా జరుగకుంటే నిరాశ.

భగవంతుడు మనలను ఎలా ఉంచితే అలా ఉండడం నేర్చుకుని అలా ఉంటుంటే భగవంతునకు ఎంతో ప్రీతి కల్గుతుంది. భర్తగా మనం మన బాధ్యత నిర్వహించాలి. ఇది ఇట్లాగే జరగాలి అనుకోవడం తప్పు. జీవుల ప్రారబ్ధం అనుసరించి అవి ప్రాప్తిస్తాయి. అంతేగాని మనం కేవలం అష్టోత్తరం చదివినంత మాత్రాన మనం కోరినట్టు అంతా భగవంతుడు జరుపుతాడా? గనుక ఇది ఇట్లా జరిగితే మంచిది, బాగుంటుంది అనే పద్ధతి విరమించి భగవంతుడు మనకు ప్రసాదించిన దానికి శక్తి వంచన లేకుండా పనిచేసి భగవంతుని మెప్పించడమే ఆశ లేకుండా పోవడమంటే. “ఆశ పోతే అంతా పోతుండలాయ్యా” అన్నారు శ్రీ వెంకయ్యస్వామి వారు.

నేను బి.ఎస్.సి. చదివాక ఉద్యోగం రాలేదు. రైలు కట్టమీద గ్యాంగ్ పని చేస్తానని పోతే అదీ రాలేదు. అనేక ప్రయత్నాలు చేసాను, అనేక చోట్ల వీలు కాలేదు. కత్తి తీసుకుని కట్టెలు కొట్టుకొచ్చేవాడిని. కనీసం నెలకు Rs.50/- కట్టెలు ఇంట్లోకి కావాలి. ఆ యాభై రూపాయలు మా తల్లిగారికి మిగిలించిన వాడినొత్తానని తలచాను. నేను తినే అన్నానికి కొంత న్యాయం చేకూర్చగలనని



శ్రీశ్రీ సాయిబాబా



శ్రీ వెంకటేశ్వర మహర్షి



శ్రీ సుబ్బరామయ్య గారు



శ్రీ చాత్తంపి స్వామి



శ్రీ దుర్గాస్వామి

తలచి తొమ్మిది నెలలు అలా కఠోరంగా కట్టెలు కొట్టాను. ఆ తరువాత భగవంతుడు నేననుకున్న పనులు కాకుండా అన్ ట్రైన్డ్(untrained) టీచర్ పని ఇచ్చారు. నెలకు వంద రూపాయలకు ఆ పని చేశాను. కష్టమే ఆ పని, ఆ జీతం – వాళ్ళిచ్చేది అంతే. భగవంతుడిచ్చిన పనిని ఆయన మెచ్చుకొనేటట్లు చేయాలి అని నా భావన. చివరకు అదే స్థిరమైంది. ఇతర జిల్లాకు వెళ్లి పని చేశాను. భగవంతుడు ఎలా తిప్పితే అలా. ఆశ పోవాలి అంటే ఇష్టం, అయిష్టం పోవాలి. అంటే “ఇది ఇలా జరిగితే బాగుండును” అనే కోరిక పోయి భగవంతునకు మన పగ్గాలు అప్పగిస్తే, ఆయన ఎలా తోలితే అలా పోవాలి. కుటుంబం భరించడం ముఖ్యం. అలా చేస్తుంటే, త్వమేవ మాతాచ అన్న శ్లోకం ఆచరించిన వాళ్లము అవుతాము. అంతేగాని డాక్టరు వ్రాసిన మందు తినకుండా ఆ మందు చీటి వల్ల వేస్తుంటే జబ్బు తగ్గదు కదా? ఇంకా పెరుగుతుంది. ఎన్నో జన్మల ఋణానుబంధం వలన మన భార్యా పిల్లలు బంధుమిత్రులు ఏర్పడ్డారు. వారి వారి ఋణం వారికి చెల్లించాలి, భార్య-భర్తలు కలిసి సంసారమనే బండి లాగాలి. అంతేగాని ఈ ఇసుక రోడ్డున లాగటం నాకిష్టం లేదంటే బండి నడవదు. రెండెద్దులు లాగవలసిన బండి ఒక్క ఎద్దు ఎలా లాగుతుంది? ఎలా కదులుతుంది? కష్టమైనా సరే భగవంతుడిచ్చిన కృషి చేయాలి.

మన కంటే అంగవైకల్యమున్నవారు ఎందరు లేరు? వారి సంగతేమిటి? మనకు భగవంతుడు తెలివితేటలు, అన్ని అవయవాలూ, శక్తి ప్రసాదించాడు. మన పరిధిలో ఏదైనా కృషి చేస్తే భగవంతుడు ఏంతో సంతోషిస్తాడు, ఆశీర్వదిస్తాడు.

అంతేగాని మన పారాయణ, అష్టాత్తరాలతో సంతృప్తుడు కానేకాడు. మన విద్యుక్త ధర్మం మారి పారాయణ అష్టాత్తరాలు చేస్తుంటే భగవంతుడు సంతృప్తుడయ్యేటట్లు అయితే ఆయన కుడా ఒక రాజకీయ నాయకుడౌతాడు. భగవంతుడు కాడు. మన కృషి ద్వారా భార్యాబిడ్డలు, తల్లిదండ్రుల రూపంలో ఉన్న భగవంతుని సేవిస్తున్నాము అనే భావన ప్రధానంగా ఉండాలి.

ఆచార్య భరద్వాజ గారికి లెక్చరర్ ఉద్యోగం పోయింది. రోజుకు ఐదు గంటల పనికి ఆరువేలు వచ్చేవి. అది పోయాక రోజుకు 15 గంటలు పనిచేసి రెండువేలు సంపాదించేవారు. భగవంతుడు ఏమిచేస్తే అదే సంతోషంగా స్వీకరించారు. కనుకనే భగవంతునకు ప్రీతిపాత్రుడయ్యాడు.

మీరు పారాయణ పూజ చేస్తూ, సహించి ఎంతటి స్వల్పమని తలచబడే పని అయినా చేస్తుండాలి. ఒకరిద్దరుతో మొదలు పెట్టి పైవేటు చెప్పవచ్చు, లేక దూరంగా ఎక్కడైనా స్కూలులో, కాన్వెంటులో కష్టమైనా చేయాలి. అలా కాకుంటే మరొక పని మీకు తోచినది, ఇష్టమైనది అలా చేస్తుంటే దైవం కరుణిస్తాడు.



శ్రీ పిర్గి సాయిబాబా



శ్రీ ఎక్కిరాల భరద్వాజ మహర్షి



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దర్గాస్వామి

భగవాన్ శ్రీ వెంకయ్యస్వామి వారు మిమ్ములను మీ కుటుంబాన్ని ఆశీర్వదించవలెనని మరొకసారి ప్రార్థిస్తున్నాను.

జడ్డలను సత్ పారులుగా తీర్చిదిద్దే కృషి మనం చేయాలి. మన కృషితోనే వారు వివేకానందులొత్తారని కాదు, మనకు భగవంతుడు ఇచ్చిన పని సక్రమంగా నిర్వహించిన వారమయ్యేందుకే.

శ్రీ స్వామి వారి కృప సదా మీకు కలుగవలెనని ప్రార్థిస్తూ ,

మీ

పె. సుబ్బరామయ్య

★★★★★★★★ సద్గురు దేవా శరణం శరణం ★★★★★★★★★

27-06-05 న సాయికి: తృప్తి, శాంతి - ధర్మాచరణ, గురువు ఇచ్చిన పని

గొలగమూడి,

27-06-05.

Dear Sai,

ప్రతి మానవుడు సుఖశాంతులతో తృప్తిగా జీవించాలని తలుస్తాడు. కాని అట్టి సుఖము, శాంతి, తృప్తి అనునవి మనం ఆచరించే ధర్మము వలన మాత్రమే లభిస్తాయని ఎన్ని శాస్త్రాలు ఘోషించినా, మహాత్ములు అందరూ ఎలిగెత్తి చాటినా ఆశాబద్ధుడైన మానవునకు అట్టి ఆచరణ దుస్సాధ్యం అయ్యింది. అట్టి ధర్మాచరణ మన నిత్య జీవితంలో సహజ సిద్ధమయ్యేందుకు మహానీయుల సాంగత్యం ఒక్కటే శరణ్యమని భగవద్గీతాది గ్రంథాలన్నీ చెబుతున్నాయి. వారి ప్రత్యక్ష సానిధ్యము లభించనప్పుడు మహాత్ముల చరిత్ర పారాయణ కూడా మహాత్ముల ప్రత్యక్ష సానిధ్యంతో సమానమని ఎందరో భక్తుల అనుభవాలు ఋజువు చేస్తున్నాయి. మహానీయుల చరిత్ర పారాయణ ద్వారా అనేక మంది భక్తులలో కలిగిన హృదయ పరివర్తనే ఇందుకు నిదర్శనము. అట్టి ధర్మాచరణను గూర్చి శ్రీ స్వామివారు ఏనాడు పెద్దగా ఉపన్యసించకున్ననూ శ్రీ స్వామి వారి నిత్య జీవిత సంఘటనల నుండి ఇట్టి ధర్మభోధ వినగలిగిన వారికి అనుక్షణమూ వినిపిస్తూనే ఉంటుంది.



శ్రీ పిరీ సాయిబాబా



శ్రీ ఎక్కిరాల భరద్వాజ మాస్టర్



శ్రీ సుబ్రహ్మణ్య గారు



శ్రీ వెంకటేశ్వరస్వామి



శ్రీ దర్గాస్వామి

శ్రీ స్వామివారి గురువు వారికి ఒక పని ఒప్పగించి చేయమన్నారు. అదే ఇతరుల బాధలను తన తపోశక్తితో క్షాళన చేయడం. ఇతరులు అంటే మానవులే కాదు సర్వ జీవుల యొక్క బాధలు తీర్చడం. ఆ కృషిలో నిమగ్నమై తన శరీరాన్ని మరచిపోయి పని చేసారు. మన గురువు మనకొక చిన్న పని పెట్టారు. ఆ పనిలో నిమగ్నమై మనం ప్రపంచాన్నే మరచిపోవాలి. ఆ పని తప్ప ఇతర యోచనలే ఉండకూడదు. ఒక రోజు నాకు మందిరం కట్టగా మిగిలిపోయిన రాతి ముక్కలను కంకర కొట్టించమన్నారు. ఆ విషయం రేపటి లెటర్ లో వ్రాస్తాను.

స్వామి వారి ఆశీస్సులతో

పె. సు.

★★★★★★★★ సద్గురు దేవా శరణం శరణం ★★★★★★★★★

30-05-2005 న సాయికి: త్రికరణ శుద్ధి తో ధర్మాచరణ-కర్మ సుకౌశలం

గొలగమూడి

30-05-2005

డియర్ సాయి,

ఈరోజు ప్రపంచమంతా అంధకార బందురంగా ఎంతో దుఃఖములో మునిగి వుంది. ఒకవైపు తాము చేసే పనులన్నీ తమకు సుఖసంతోషాలను తెచ్చిపెడతాయని వారు ఆ పనుల ద్వారా దుఃఖాన్నే తెచ్చుకుంటున్నారు. రోగాల ద్వారా, నష్టాల ద్వారా, వ్యాజ్యాల ద్వారా, దొంగతనాల ద్వారా కష్టం కలిగినప్పుడు అలాంటి నష్టం కలిగించిన వారే తమ దుఃఖానికి కారణమని మొత్తుకుంటారు. కానీ వాళ్లు చేసిన కర్మలే అందుకు కారణమని ఏ మాత్రము తలంచరు కదా. ఒక కాంట్రాక్టరు లక్షలు కోట్లు సంపాదిస్తున్నారు. ఎట్లా సంపాదిస్తున్నాడు? కేవలం సత్యం ధర్మం తప్పి నడుచుకుని మాత్రమే. పదిమందికి ఉపయోగపడే రోడ్డు వేయమంటే ఇంజనీర్లకు లంచాలు ఇచ్చి రోడ్డు అద్వానంగా వేస్తున్నాడు. అలా ఆర్జించిన ధనం దుఃఖము కలిగించక ఏమి చేస్తుంది?

శ్రీ స్వామివారు బోధించిన సత్యం, ధర్మం, సంపన్నత్వం, సాధారణత్వం, సద్గురు సేవ ఎంత గొప్ప పచ్చి సత్యాలో కదా. అందరూ ధర్మం తప్పి సుఖ సంతోషాలు పొందాలని చూస్తారు. కానీ ఆ వచ్చిన సుఖ సంతోషాలు చూస్తుండగానే దుఃఖాలు అవుతున్నాయి. టీచరు పాఠం చెప్పడు. విద్యార్థి చదవడు. డాక్టర్ తన వృత్తిలో నైపుణ్యము కొరకు శ్రమించి చదవడు. పేషంట్లు మందు సేవించకుండానే ఆరోగ్యము పొందాలని చూస్తాడు. ఎంతోమంది ఆధ్యాత్మిక పేపరు పేరుతో ధనము ఆర్జిస్తున్నారు. ఆధ్యాత్మికత గోరంత కూడా ఆ పేపర్ లో కనిపించదు. ఎవరి ధర్మం వారు త్రికరణ శుద్ధిగా



శ్రీశ్రీ సాయిబాబా



శ్రీ ఎక్కిరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దర్గాస్వామి

ఆచరిస్తే వారికి కలిగేదంతా ఆనందమే. అలా ధర్మాచరణ చేయాలంటే ఆనందం అనేది బాహ్యంగా వస్తువుల నుండి రాదు. అది మన అంతరంగాల లోనే ఉంది. అది మనం పొందాలంటే ఇష్టం, అయిష్టం సమూలంగా పోవాలి. ఇష్టాఇష్టాలు పోవడం అంటే భగవంతుడు మనకిచ్చిన పని నూటికి నూరుపాళ్లు శ్రద్ధగా ఆచరించడం ఒక్కటే మార్గము. (నీకు ఇప్పుడు) భగవంతుడు అనుగ్రహించిన పని చదువు- పి హెచ్ డి. దానిని నీవు ఇష్టాఇష్టాలు లేకుండా అది నీ ధర్మంగా భావించి సాధిస్తే తరుగులేని ఆనందం శాంతి లభిస్తాయి.

శ్రీ స్వామి వారి ఆశీస్సులతో

పెసల సుబ్బరామయ్య

★★★★★★★★★ సద్గురు దేవా శరణం శరణం ★★★★★★★★★★

13-06-05 న సాయికి: ఆశ -నీ ఆజ్ఞ పాటించి నీ మార్గాన నడుపు

Om

గొలగమూడి, 13-6-05

Dear Sai,

మానవుని దుఃఖమునకు కారణము- కోరిక అన్నారు బుద్ధుడు. శ్రీ స్వామివారు “ఆశ” అన్నారు. ఇది అంటే ఆశ ఎంత నికృష్టంగా పనిచేస్తుందో చెప్పలేను. మనం ధర్మబద్ధంగా ఉన్నాము అని అనుకుంటూనే మనము తప్పు దారి నడిచేటట్లు చేస్తుంది. ఎవరు అలా చేసేది - మన ఆశయే.

ఒకే ఒక principle కు stick on అయి ఆ పని, ఆ ప్రిన్సిపల్ తప్ప తక్కిన వాటికి మన బుర్రలో తావివ్వకూడదు.

నేను తప్పు చేస్తున్నానో, రైట్ చేస్తున్నానో నాకు తెలియదు. శ్రీ స్వామివారి ఆజ్ఞననుసరించి గొలగమూడిలో ఉండాలి. అలా ఉంటూ వారి సేవ చేయాలి. ఆ నిర్ణయానికి వచ్చాక అన్ని మార్గాలు వారే ఏర్పరిచారు. 1. వారి కృపతో నెల్లూరు గానీ ఇతర చోట్లకు గానీ వెళ్ళే అవసరం లేకుండా చేసారు. 2. వైద్యానికి కూడా పంపడం లేదు. 3. బంధువుల వివాహాలు, కర్మ క్రతువులు మాన్పించారు. పెన్షన్ ముగ్గురికీ మూడు భాగాలు పెట్టి వాళ్ళ రెండు భాగాలూ వాళ్ళకిచ్చి నా భాగమే నేను ఖాళీ చేస్తున్నాను. మిగిలితే (నా భాగంలో) మదర్ తెరెసా ఆశ్రమంకు ఇస్తున్నాను. ఇవన్నీ నేను చేసినవి కావు. నీ ఆజ్ఞ పాటించి నీ మార్గాన నడుపు తండ్రి అనే ఒక్క ప్రార్థన ఒక్క నిర్ణయము మాత్రమే చేశాను. మిగిలినవన్నీ వారే ఒనగూరుస్తున్నారు. ఇది నీవు బాగా యోచించు.

★★★★★★★★★ సద్గురు దేవా శరణం శరణం ★★★★★★★★★★



శ్రీ పి.వి. నారాయణమూర్తి



శ్రీ ఎ.కె.రవివర్మ భరద్వాజ మార్ఫర్



శ్రీ సుబ్బరామయ్య గారు శ్రీ వెంకయ్యస్వామి



శ్రీ దర్శాస్వామి

భవాని గారికి: జడ్డలకు ఆస్తి పాస్తులు - సంస్కారం, ఇవ్వడంలో సంతోషం

గొలగమూడి

మాకు నాన్నగారు ఉన్నన్ని రోజులు మా అమ్మ నిత్యం వడ్లు దంచి మాకు హరిజనవాడలో గంపలో తీసుకుపోయిన సామానులు అమ్మి తెచ్చిన వడ్లు దంచి మాకు అన్నం వండిపెట్టేది. మరి ఈనాడు ఇంత ప్రయోజకులమైనామంటే అది మాతల్లితండ్రులు మాకిచ్చిన ఆస్తిపాస్తుల వలన వచ్చినవి కావు. గనుక నీవు నీ జడ్డల భవిష్యత్తు ఎట్లా? ఆస్తిపాస్తులు లేకుంటే? అని చింతించవద్దు. వారికి మంచి సంస్కారము చక్కని విద్యాబుద్ధులు నేర్పించు. నీ రెక్కల కింద పెంచి పెద్ద చెయ్యి. ఇతరులకు సహాయం చేసే బుద్ధిని వారికి ఉగ్గుపాలతో పెట్టిన విద్యగా చేస్తుండు. ఏ వస్తువునే గాని, ధనమునే గాని వృధా చేయరాదనే సంస్కారము నేర్పు. ప్రతి వస్తువు భగవంతుడు సృష్టించినదే. అది మన చేతికి భగవంతుడు ఇచ్చింది తోటి మానవులకు అది లేని వారికి అందించేదానికి కానీ, దానిని మితిమీరి అనుభవించేందుకు కాదనే విషయం వారికి బాగా నేర్పు. బాబా ఏమి చేశారు. తన జిక్షతో జీవిస్తూ తననాశ్రయించిన వారికి సర్వసౌకర్యాలు అమర్చేవారు. అర్ధరాత్రి వచ్చిన అతిథులకు అన్నం పెట్టమని రాధాకృష్ణమాయి ఇంటికి పంపేవారు. ఎన్నో మిఠాయిలు పండ్లు వస్తే జడ్డలకు పెట్టేందుకు భక్తులకు ఇచ్చేవారు. మనము అలాగే ఉండేందుకు ప్రయత్నించాలి. అందరిని మంచి వసతి గృహాలకు పంపి తను మాత్రము పాడుబడ్డ మసీదులో ఉన్నాడు. అది మనము నేర్చుకోవలసినది. ఇతరులకు ఇవ్వడంలో సంతోషం పొందాలి. అప్పుడు దైవకృప కలుగుతుంది. చిన్నప్పుడు మా మేనత్త ఇచ్చిన పాతగుడ్డలు నేను హుందాగా ధరించి సంబరపడేవాడిని. మరి ఇప్పుడు కొత్తబట్టలే ఒకరికి ఇవ్వగలిగే స్థితిలో ఉన్నాను. ఇది మా తల్లిదండ్రులు నాకిచ్చిన ఆస్తిపాస్తులు వల్లనా అమ్మా! 11వక్లాసు (SSLC) పాసై పదిరూపాయలు తీసుకొని మా తల్లిగారి ఆశీస్సులతో మద్రాసు వెళ్లాను. ఆ పది రూపాయలు రానుపోను చార్జీలకు సరిపోతాయి. మరి మద్రాసులో హాస్టల్లో చేరేందుకు తిరగాలి. చార్జీలకు డబ్బులేదు. కాలి నడకే. అన్నం అసలు లేదు. అలాంటి స్థితిలో నుండి ప్రస్తుత స్థితికి ఎదిగాను. ఇది కేవలం దైవకృపే. ఆ దైవకృపకు ఒకటే కారణమని నా నమ్మకం. చిన్ననాటి నుండి ఎందుకో తెలియని దైవభక్తి. గ్రామములోని పాడుబడ్డ దేవాలయంలోని శ్రీరాములు విగ్రహానికి తోటి పిల్లలందరినీ తీసుకుపోయి అభిషేకం చేసేది. అలాగే గ్రామదేవతకు చేసేది. సాయంకాలం గరుడగుమ్మం తీసుకుని ఇంటింటికి తిరిగి నూనె భిక్ష ఎత్తి దేవాలయంలో దీపం పెట్టే వాళ్ళము. మమ్మల్ని చూసి ఒక భజనబృందం తయారయింది. మాకు ఒక హరిజన టీచరు వచ్చారు. నా పుస్తకాలు చూసి ఆయన మహా ఆశ్చర్యచకితుడైపోయాడు. వాటిని ఎంత జాగ్రత్తగా వాడేవాడినో, ఆయనే నన్ను పై చదువులు చదవమని ప్రోత్సహించి, మావాళ్లు ఆర్థికంగా అసక్తులు అయితే అన్నం



శ్రీశ్రీ సాయిబాబా



శ్రీ వెంకటేశ్వర స్వామి



శ్రీ సుబ్బరామయ్య గారు



శ్రీ వేంకయ్యస్వామి



శ్రీ దర్గాస్వామి

తనకుండా నిరాహార దీక్ష చేయమని సలహా ఇచ్చారు. అలా చేస్తే విధిలేక ఒకసారి ఏడో తరగతిలో చేర్చారు.

ఇదంతా ఎందుకు చెప్పానంటే మనం చేసేది ఏమీ లేదు. అంతా దైవప్రేరేపితమే. మీరు చింతపడవద్దు అని చెప్పేందుకు.

ఆశీస్సులతో

పెసల సుబ్బరామయ్య.

శ్రీస్వామివారు చెప్పింది ఎంత సత్యమో “ఆశపోతే అంతా పోతుండ్లాయ్యా”. ఒకరోజు ఒక ఆమె శ్రీస్వామివారి వద్ద చీట్లు వేసింది. అందులో తన ఆశకు భిన్నంగా చీటీ వచ్చింది. శ్రీ స్వామివారిని కాదనలేక చాలా స్వల్పంగా శ్రీ స్వామివారి ఆజ్ఞ నామమాత్రంగా నెరవేర్చి, ఆ తర్వాత తన ఇష్టం నెరవేర్చుకుంది. అది ఎంత అపచారము వారికి తెలియదు. అసలు చీటీలు పెట్టి ఆ మహనీయుని సలహా కోరడం ఎందుకు? తన అభీష్టమునకు భిన్నంగా వస్తే ఎట్లా అనే ఆలోచన ముందే ఉండాలి. తీరా వారు ఆజ్ఞాపించాక మనం వారి మాటను పాటించకపోవడం ఎంత అపచారం. మీరెప్పుడూ అలా చేయవద్దు.

★★★★★★★★★ సద్గురు దేవా శరణం శరణం ★★★★★★★★★★

26-06-1998 న వేణు సర్ కి: రాజ ద్రోహం

గొలగమూడి

26-06-1998

Dear Venu,

ఒకరోజు మాస్టారుగారు ఏదో మాటల సందర్భముగా రాజద్రోహం అంటే ఏమిటో ఇలా చెప్పారు. “ప్రభుత్వానికి చెల్లించవలసిన టాక్స్ గాని ఇతరత్రా ఏ ధనమైనా చెల్లించక పోవడాన్ని రాజద్రోహమని చెప్పారు. ప్రభుత్వమంటే మనలను పాలించే రాజన్నమాట. రాజుగారికి చెల్లించవలసిన సొమ్మును చెల్లించకపోవడాన్ని రాజద్రోహం అంటారు. మనలను ఒక ఆఫీసులో నియమిస్తే అడిగేవారు లేరని ప్రభుత్వ వస్తువులను సొంతం చేసుకోవడం లాంటి అనేక పనులను నమ్మక ద్రోహమంటారు. ద్రోహం కాదు నమ్మక ద్రోహం అన్నారు. ఎందుకు? మన ఇంట్లో ఎవరో దొంగ జొరబడి దొంగిలించుకు పోతే అది దొంగ చేసిన ద్రోహమే. నమ్మక ద్రోహం కాదు. కానీ మన ఇంట్లోని వారు గాని, మన స్నేహితులు గానీ, బంధువులు గానీ మనం నమ్మకంతో ఇంట్లో ఉంచుకుంటే వారే ఆ దొంగపని చేస్తే అది నమ్మక ద్రోహం. అంటే నమ్మిన వారికి ద్రోహం చేయటం. మనలను నమ్మి office మన చేతికిస్తే మనం అక్కడ



శ్రీశ్రీ సాయిబాబా

శ్రీ ఎక్కిరాల భరద్వాజ మహర్షి

శ్రీ సుబ్బరామయ్య గారు

శ్రీ వెంకయ్యస్వామి

శ్రీ దధాస్వామి

ప్రభుత్వానికి నష్టం కలిగేలా ప్రవర్తించడం నమ్మక ద్రోహం అవుతుంది. మనం ప్రైవేటు personకు నష్టం కలిగిస్తే ఆ ఒక్క వ్యక్తికే బాకీ పడతాము. రాజు సామ్మ ప్రజలందరిది కనుక దానికి punishment యొక్క మోతాదు కూడా ఎక్కువగానే ఉంటుంది. బాబా చరిత్ర లో కర్బన్ దంపతులు అలాగే కనిపిస్తారు, గనుకనే వారు బాబా కృపను పొందలేక పోయారు. వారిలోని అహంకారానికి తోడు వారి back life (file) అంత worseగా ఉంది. గనుకనే బాబా వారినంత నిర్దయగా మాట్లాడి పంపేసారు. కనుక బాబా కరుణామయుడే అయినా వారి కృప పొందుటకు అనర్హులైన నీచులు, తుచ్ఛులన్నమాట. వారు లోకం దృష్టిలో చాలా గొప్పవారే కావచ్చు. కానీ బాబా దృష్టిలో అంత నిక్రుష్టులన్నమాట. ఎంతో పేదవారైన పురందరే, మహల్సాపతులు పస్తులుంటున్నా వారే ఆ దంపతుల కంటే గొప్పవారన్నమాట. గనుక మనలను నమ్మి ప్రభుత్వం మన చేతికి తాళాలిస్తే భగవంతుడు మనపై ఉంచిన బాధ్యతను మనం వమ్ముచేసే విధంగా నమ్మక ద్రోహం చేస్తూ ఉండడం ఎంత ఘోరమో మనలను ఈ లోకవాసులు ఎవరూ దండించకున్నాగానీ బాబా గారికి మనం ఆఫీసులో చేసే పనులు తెలియవా?

ఇదే విధంగా మన కర్తవ్య నిర్వహణలో కూడా ఎంతో జాగ్రత్తగా నిర్వహించాలి. బాబా మన యజమాని అని తలచి (విశ్వసించి) మనులుకొంటే కొండంత వారి అండ మనకెప్పుడూ మనం వద్దన్నా మనకుంటుంది. మాస్టారి తండ్రియైన అనంతాచార్యులు గారికున్నట్టు. మనం మన ఇష్టమొచ్చినట్లు నడుచుకుంటే ఆ పనుల ప్రభావం ముందు ముందు మనమే అనుభవించాలి గదా! రాణిగారి బంగారు కాసుల బిందెను త్రిప్పికొట్టిన ఆ మహనీయుని రాజరికం ముందు మన కర్పూర హారతులు, నైవేద్యాలు ఏపాటివి? మానవులు కేవలం అజాగ్రత్త కారణంగా రెప్పపాటులో నిచ్చిన మీదనుండి క్రింద పడిపోతారు. దీన్ని మాస్టారు చక్కగా విశదీకరించేవారు. మేడపై నున్న దారపు ఉండ నుండి దారం తీసుకుంటూ (గాలిపటాల ఆట కోసం) పారపాటున అజాగ్రత్త వలన దారపు ఉండను మిద్దె క్రిందకు తన చేతినుండి జారగొట్టుకున్నాడు. ఇక వాడు దారాన్ని చేదే కొలదీ దారపు ఉండ ఇంకా వేగంగా గాలిలో దొర్లుకుంటూ భూమిని చేరడం తప్ప తన చేతికి ఉండ రానేరదు. అలా ఉంటుంది మానవుల Down fall అన్నారు. అజాగ్రత్త అని పైకి మనకు totalగా కనిపించినా ఆ అజాగ్రత్తకు అనేక కారణాలు, total effect ఉంటుంది.

బాబా చరిత్ర, సాయి ప్రబోధామృతాలలోని వివిధ నీతులు ఎంతో జాగ్రత్తగా హృదయగతం చేసుకుని జాగ్రత్తగా – అనుక్షణం ఏమరుపాటులేని జాగ్రత్త చూసి మనులుకోకపోవడం. తద్వారా బాబా యొక్క నిజతత్వాన్ని మరవడం, సర్వజ్ఞులు, సర్వవ్యాపకులు, సర్వ సమర్థులు అన్న విషయమే గుర్తుండక పోవడం. మనం అనుక్షణం ఉండవలసినంత జాగ్రత్తగా మన నిత్యజీవితంలో



శ్రీశ్రీ సాయిబాబా



శ్రీఎక్కిరాల భరద్వాజ మాస్వర్



శ్రీసుబ్బరామయ్య గారు



శ్రీవెంకయ్యస్వామి



శ్రీదర్శాస్వామి

ఉండకపోవటంతో వెనుకటి మన సంస్కారాలకు ప్రస్తుత పరిస్థితులు తోడై ఇంకా ఇంకా పాపపు పనులు ఆ అజాగ్రత్త పరిస్థితిలో చేయడం ద్వారా మన పాప ఫలితం మితిమీరి పెరిగిపోవడం.

పై కారణాలే కాక ఇతర అనేక కారణాలు, అంటే ఎవరి దగ్గరంటే వారి దగ్గర ఏదంటే అది తినడం వంటి వాటి ద్వారా సంక్రమించే ఫలితం లాంటివి etc. వలన నీటిమీద నడిచే పడవ వేగాన్ని ఎదురుగాలి హరించినట్లు మన బుద్ధిని హరించి పతనం చేసి మనలను దారపు ఉండవలె క్రిందికి తోస్తాయి. గనుక ఆధ్యాత్మికతలో ఆరూఢస్థితికి వచ్చినంత వరకూ అనుక్షణం ఎంతో జాగ్రత్త అవసరం. అది లేకుంటే అధోగతే మిగులుతుంది. ఆరూఢస్థితికి వచ్చే కొద్దీ ఆ జాగ్రత్త వారికి స్వతస్సిద్ధమైపోతుంది. ఇంకా పరిపక్వానికొస్తే మనమే భగవంతునితో ఐక్యమై ఉంటాము. గనుక నిచ్చిన నుండి పడిపోయే ప్రసక్తేలేదు.

డాక్టరు పర్మిషన్ లేకుండా కాంపౌండర్ దగ్గర మందు తీసుకున్న మరుక్షణమే రామకృష్ణ పరమహంస గారికి కళ్ళు పోయి గ్రుడ్డివాడౌతారు. అప్పటికే వారికి అమ్మ సాక్షాత్కారం అయి ఉంది, గనుకనే తన అంధకారానికి కారణం ఈ మందు పొట్లమేనని తెలుసుకుని దాన్ని వైద్యశాల కిటికీ నుండి లోపల పారవేయగానే దృష్టి వస్తుంది. అంతటి వారికే పాపం అలా అంటుకుంటుంటే ఇక మనమెంత జాగ్రత్తగా ఉండాలో మనమే యోచించుకోవలెను.

★★★★★★★★ సద్గురు దేవా శరణం శరణం ★★★★★★★★★

21-05-2002న: గురుస్మరణ, కఠోరనియమపాలన, సద్గురు కృప

గొలగమూడి, 21-05-2002

డియర్ సర్,

నీ లెటర్ చేరింది. నీ జీవితం నీవనుకున్నట్లు చాలా తేలికగాను నీచంగాను లేదు. ప్రతి ఒక్కరికి తన తప్పు తెలుసుకోకుండా మూర్ఖంగా జీవించడమంటేనే చీకటి బ్రతుకు. నీ తప్పు తెలుసుకున్నావంటే లైట్ వేశావని అర్థం. ఇక ఇల్లు సర్దుకోవడమే కావలసింది. ఇల్లు సర్దుకోవడానికి గట్టి పట్టుదల కావాలి. ఇది రావాలంటే గురుస్మరణే అవసరము. గురుస్మరణమంటే అందరు మహనీయుల రూపాలలో వున్న విశ్వగురుని దివ్య లీలలు స్మరించడమే. మన మనస్సు చాలా ఎక్కువ voltage గల యంత్రం వంటిది. దాన్ని నియంత్రణతో ఉపయోగించకుంటే చాలా నష్టపోతాము. ఒకసారి నష్టపడ్డాక ఇక తిరిగి ఆ నష్టాన్ని భర్తీ చేయలేము. గనుక నియమపాలన చాలా అవసరం.

నియమపాలన కాదు, కఠోర నియమపాలన. అప్పుడే మనం సద్గురు కృప పొందగలము. మీరు చెప్పిన పులి విస్తరాకులు ప్రపంచం నిండా ఎక్కడబడితే అక్కడే కావలసినన్ని ఉన్నాయి. అసలు అలాంటి



శ్రీశ్రీ సాయిబాబా



శ్రీ ఎక్కిరాల భరద్వాజ మాస్వర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దధాస్వామి

వ్యక్తులతో స్నేహమే పనికిరాదు. మనలను చెడగొట్టిన స్నేహమే పనికి రాదు. మనలను బాగుపరచినా, చెడ గొట్టినా స్నేహితులే కారణం. గనుక ఈ సత్యాన్ని బాగా మననం చేసి పది రూపాయలు పోయినా మంచి స్నేహం చేయి. పది రూపాయలు పోయినా ఫరవాలేదు చెడు స్నేహం వదిలేసేయ్.

ప్రతినిత్యం సరైన టైం లో నిద్రపోవడం, సరైన టైములో నిద్రలేచి నిత్యకృత్యాలు తీర్చుకోవటం చాలా ముఖ్యము. స్నేహితులంతా చెడిపోయిన వానిని చూచి నవ్వుతారు. అంతేగాని ఏ సహాయము చేయలేరు. కానీ సద్గురువొక్కరే మనలను అన్ని వేళలా రక్షించి కాపాడతారు. నీకు సద్గురు కృప ఉంది గనుకనే U.S కు వెళ్లే యోగం పట్టింది. మన నియమ పాలనలో ఏ లోపం వచ్చినా సద్గురుని కృప అంతమేరకు పోగొట్టుకుంటామని ఎందరి అనుభవాలో తెలుపుతున్నాయి. ఈ విషయంలో నీవు చాలా జాగ్రత్తగా ఉండు. ధర్మం ధర్మం ధర్మం ఇది మాత్రమే సద్గురుని మెప్పిస్తుంది. ధర్మం తప్పినాక మెయిన్ లైన్ తో electrical contact పోయిందన్నమాట. అది పోతే మనమెందుకూ పనికిరాము.

భట్ గారి విషయం మనసులోకి రానివ్వడమే దోషం. వారు నీతో మాట్లాడతారని ఎందుకు ఊహిస్తున్నావు. మాట్లాడితే కూడా ధర్మం ప్రకారం ఉండాలి. కానీ అనవసరమైన ఆపేక్షలు పెంచుకోవడం అధర్మం. ఈ వివాహానికి పెద్దల అనుమతిగాని సద్గురుని ఆదేశం కానీ లేవు గనుక బాగా దూరం వుండు. సద్గురుడు ఆదేశిస్తే ఆయననే జరిపించమని చెప్పి నిర్భయంగా ఉండు. నీవు వారితో నోరు జారి ఎక్కువగా మాట్లాడవద్దు. Control your spirits. ఇది ముఖ్యం. శ్రీ స్వామి వారికి నీ బాధలు విన్నవించుకో. నీ లెటర్ శ్రీ స్వామి వారి సమాధి మీద ఉంచాను. అన్నీ వారే చూచుకుంటారు. Be brave and devoted to sadguru.

Yours lovingly,

పెసల సుబ్బరామయ్య

★★★★★★★★★ సద్గురు దేవా శరణం శరణం ★★★★★★★★★★

27-12-2002న సాయి శివకి: నిష్కామ కర్మ ధ్యేయం మలదోష నివారణ

గొలగమూడి

27-12-2002

Dear Siva,

నీ లెటర్ అందినది. నిష్కామ కర్మకు ఒక లిస్టు పనులంటు లేవు. మన పర్సనల్ గా ఉపయోగ పడే పనులు కాక ఇతర పనులని అర్థం. ఉద్యోగం చేస్తున్నాము. జీతం తీసుకుని పొట్టకు సంపాదించు కొంటున్నాము. కుటుంబ పోషణ మన భాద్యత కనక దానికి ఖర్చు పెడుతున్నాము. ఆ ఉద్యోగం నిష్కామ కర్మ కాదు. తనకు వచ్చిన ధనంలో కొంత ధర్మ కార్యాలకు ఖర్చు చేశాడు. అది నిష్కామ ధర్మ



శ్రీ పిరీ సాయిబాబా



శ్రీ ఎక్కిరాల భరద్వాజ మాస్వమి



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దర్గాస్వామి

అవుతుంది. ఇందులో మాస్టారు చెప్పేది బాగా అర్థం చేసుకోవాలి. పని ఏమైనా మనసు చలించరాదు. సఫలమైనప్పుడు సంతోషము, విఫలమైతే దుఃఖము బాధ వగైరా ఉండరాదు. భగవంతుడు అలా చేస్తే మనమేం చేస్తాము. అలా మనసు చలించకుండా ఉండటమే నిష్కామకర్మ ద్వేయం. అందుకే మనలోని మలదోషం పోవటానికి నిష్కామకర్మ చెప్పారు. మల దోషమంటే రాగ, ద్వేష, అసూయాదులు.

పె. సుబ్బరామయ్య.

★★★★★★★★ సద్గురు దేవా శరణం శరణం ★★★★★★★★★

4-7-05న శ్రీమతి లక్ష్మక్కకి: స్వామి ఎలా బలహీనతలు బయటకు తెప్పించి వాటిని తీసేస్తారో చెప్పతూ

OM

గొలగమూడి

04-07-2005

పూజ్య గురు బంధువు లక్ష్మక్క కు నమస్కారములు,

శ్రీ స్వామివారు మనలోని బలహీనతలు బయటికి రప్పించేందుకు ఎలాంటి పరిస్థితులు ఏర్పరుస్తారో చూడండి. ఆ బలహీనత బయటపడనిదే మనకలాంటి బలహీనత ఉందని మనకు తెలియదు. దానిని పోగొట్టుకునే తీవ్ర ప్రయత్నం చేయము. శ్రీ సాయి మాస్టర్ నిలయం కట్టించి నాలోని ఎన్నో బలహీనతలు ఎలా తొలగిస్తున్నారో చూడండి. మొన్న 20 సంవత్సరాల ఎం.జి.బి.ఎస్ చదివే అమ్మాయి దీక్ష చేయాలంటే ఉండమన్నాను. ఆమె ప్రవర్తన నచ్చక ఖాళీ చేయమన్నాను. తప్పు చెప్పమన్నది. చెప్పాను. ప్రమాణాలు చేస్తానన్నది. మాటకు మాట అరిచేసాను.

అసలు అరవడం ఎందుకు? మెల్లగా తప్పు చెప్పకుండానే ఖాళీ చేయి అంటే. మీ తప్పులు చెప్పేందుకు మేము లేము. మీకు 40 రోజులు ఉంచుతామని రాసి ఇవ్వలేదు అని మెల్లగా చెప్తే పోతుంది కదా.

“వాక్ పౌరుష్యమేవచ అజ్ఞానం అన్నారు” గీతలో- నాకు పౌరుష వాక్యములు ఆడటం చెడ్డ అలవాటు. దానిని పోగొట్టాలని శ్రీ స్వామివారి తపన.

ఈ శ్రీ సాయి నిలయం కట్టించి, అందులోకి ఆమెను ప్రవేశపెట్టి నా చేత పరుష వాక్యములు అనిపించి, అది తప్పు అని నాకే తెలిపి - అలాంటి సన్నివేశాలు లో శ్రీ స్వామివారు ఎలా ప్రవర్తించారో గుర్తు చేసి- పౌరుష వాక్యములు భవిష్యత్తులో పలుకరాదు అనే నిర్ణయం చేయించారు. అలాగే ప్రతి వారికి అలాంటి విషమ పరిస్థితులు కలిగిస్తారు. ఆ పరిస్థితులను మనం నేర్పరి అయిన నావికుని వలే ఉపయోగించుకుని మన లోపాలు సరిదిద్దుకోవాలి. మన లోపాలు ఏమిటో తెలియకుంటే కోటికంఠాలతో ఘోషిస్తాడు శ్రీ స్వామి. శ్రీ స్వామి వారివలే చక్కగా ఆత్మలో బోధ చేయగల వారెవరూ లేరని నా నమ్మకం. శ్రీస్వామి వారి కృప ఎప్పుడూ సదా మనందరికీ ఉండాలని ప్రార్థిస్తూ.

పెసల సుబ్బరామయ్య

★★★★★★★★ సద్గురు దేవా శరణం శరణం ★★★★★★★★★



శ్రీ పిర్రీ సాయిబాబా



శ్రీ ఎక్కిరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దర్గాస్వామి

16-03-1999 న రాజా గారికి: ఇష్టాయిష్టాల నుండి బయటపడడమే సాధన

గొలగమూడి

16-03-1999

Dear Raja, Blessings!

నీవు ఎన్నో పారాయణలు చేస్తావు. అక్క గారి దగ్గర ఎంతో విన్నావు. కానీ ఇంకా చిన్న పిల్లల మనస్తత్వం పోలేదు!

సద్గురువుకు పగ్గాలు అప్పచెప్పడం అంటే ఏమిటి?

భగవంతుడు ఎంతో సన్నిహితంగా నిరంతరం మన వైపు చూస్తూ, మన మంచిచెడ్డలు చూస్తూ మనకు మంచినే చేస్తారనే నమ్మకం ఉంచుకోవాలి. ఆయన మన పిలుపుకు పలుకుతారా? అనే సంశయం ఉన్నప్పుడు కోరికలు కోరవచ్చు. ఒక స్థితికి పోయాక అందరిలాగా కోరికలు కోరడం ఆయనకు సంతోషం కలిగించదు. ఇలాంటి జన్మలు ఎన్ని రావాలో? వాటన్నింటిలో ఆయన అండదండలు మనకు ఉండాలి కదా! అలాంటప్పుడు ఆయనకు బాధ కలిగించి మనం ఆయనకు దూరం కాకూడదు. నాకేమీ తెలియదు. నీ ఇష్టం వచ్చినట్టు చెయ్యి. నేను నీ అండన ఉండేటట్లు చేయి ప్రభూ. ఏ ఋణానుబంధాలు ఎలా తీరుస్తావో అంతా నీ దయ. నేను నిశ్చలంగా నా సర్వకర్మలు నీ సేవగా భావించి చేసే బుద్ధికుశలత ప్రసాదించు. కర్మసుకౌశలం అంటే ఏమిటో ఎలా ఆచరించాలో నాచేత చేయించు. నన్ను నీ వాడిగా చేసుకొని నిరంతరం నన్ను నీ ప్రక్కన ఉంచుకో. నీవు నా వాడివైతే నాకేమి కావాలి. నాకేమీ అక్కరలేదని హృదయపూర్వకంగా నిరంతరం ప్రార్థించు. కోరికలే మనల్ని ఆయనకు దూరం చేస్తాయి. నిరంతరం (ఇది) గుర్తుంచుకొని జీవిత యాత్ర సాగించు. “నీవు నాతో ఏమి చేసుకుంటావో చేసుకో. నేను ఇంద్రియ లోలుడను అని మీకు తెలుసు. ఇలాంటి నన్ను నీ పరికరం గా మార్చుకో. కష్టాలే ముందు రావాలో సుఖాలే అనుభవించాలో ఎప్పుడు ఏది ఎలా జరగాలో నా కేమి తెలుసు. ఓ సర్వజ్ఞమూర్తి! నిరంతరం ఈ లౌకిక చింతల నుండి నన్ను దూరం చేసి, పగ్గాలు హృదయపూర్వకంగా నీ కప్పగించి, నిశ్చింతగా ఏ కోరికలు కోరకుండా జరిగేదంతా చూస్తూ ఉండగలిగే బుద్ధికుశలత ప్రసాదించు ప్రభూ.” అని మరల మరల ప్రార్థించు. అంతే తప్ప నాకు ఇది కావాలి అన్నామంటే మనం ఆయనకు దూరం అవుతున్నానని గుర్తుంచుకో.

నేనెప్పుడూ మాస్టర్ తో ఫోటో తీసుకోలేదు. ఒకసారి మాస్టారు ఫోటో తీయించుకుంటావా? అని అడిగారు. అందరూ వెళ్ళమన్నారు. నేనేమో పలకలేదు. కావాలంటే వచ్చి తీయించుకో! అన్నారు. అందరూ నన్ను వారి దగ్గరకు నెట్టి ఫోటో తీశారు. అది రాలేదు. తీయించుకుంటావా అని మాస్టారు



శ్రీ పిర్రి సాయిబాబా

శ్రీ ఎక్కిరాల భరద్వాజ మాస్టర్

శ్రీ సుబ్బరామయ్య గారు

శ్రీ వెంకయ్యస్వామి

శ్రీ దగ్ధాస్వామి

అడుగుతున్నారు. తీయించు కొందువురా అని అనలేదు కదా! నేను ఎందుకు వెళ్ళాలి. నేను పోలేదు. అందరూ తోసారు. అది రాలేదు. వారికి ఇష్టం ఉంటే పిలుస్తారు కదా! మనకి ఇష్టాయిష్టాలు లేకుండా ఉండగలగటమే సాధన. ఆశ పోతే అంతా పోతుండలాయ్యా అన్నారు శ్రీ స్వామి. ఆశ అంటే ఇష్టమే. ఇష్టాయిష్టాల నుండి బయటపడడమే సాధన. సాధన అంటే నైవేద్యాలు, కర్పూర హారతులు, పూలమాలలు కాదు. నిజమైన సాధకుడుగా నిలవాలని శ్రీస్వామి వారి కోరిక. అంతేకాని కష్ట సుఖాలకు బెంబేలెత్తే బేలవు కాకూడదు. పదిమందికి నీడనిచ్చే వృక్షంగా మనం రూపుదాల్చాలి, అంతే కానీ పదిమందిని ఆశించేవారము కాకూడదు. మరలా మరలా శ్రీ మాస్టారు రచనలు చదువు. పారాయణలు అని తొందరపడవద్దు. సత్యం హృదయగతం చేయమని శ్రీ మాస్టార్ని ప్రార్థించు. ఆయన నిత్య సత్యుడై నిరంతరం మనను కనిపెట్టి నడుపుతూ సరైన సమాధానమిచ్చేందుకు రెడీగా ఉన్నారు. ఆ అసమాన సద్గురు మూర్తి ఆదేశాలను స్వీకరించి నడచుకునేటట్లు మన బుద్ధిని మలచమని ప్రార్థించు.

ఆశీస్సులతో

పె. సుబ్బరామయ్య

★★★★★★★★★ సద్గురు దేవా శరణం శరణం ★★★★★★★★★★

12.10.2004న వెంకటేశ్వరరావు గారికి : నిరంతర స్మరణ ఎలా అలవరచు కోవాలి.

గొలగమూడి,

12.10.2004

డియర్ వెంకటేశ్వరరావు

శ్రీ స్వామివారి ఆశీస్సులు సదా నీకు ఉండాలని ప్రార్థిస్తూ మీ పే.సు. వ్రాయడం. నీ లెటరు చేరింది. L. R కూడా చేరింది. Press వాళ్లకు 60,000 ఇచ్చాం అని రాశావు. నీ దగ్గర ఒక నోట్ బుక్ పెట్టి రాసి పెట్టు. ఫ్యూచర్ రిఫరెన్స్ కు ఉంటుంది. “నమ్మలేని పచ్చి సత్యాలు” ఇంకా కొంత ఉంది. త్వరలోనే పంపుతాను. ఫెయిర్ చేయడమే ఆలస్యం. గురుస్తుతి కంప్యూటర్లు లో ఇబ్బంది అయితే floppyలో తీసి ఉంచుకుంటే మరలా ఎక్కించుకో వచ్చేమో చూడు.

నిరంతర స్మరణ వివరించమన్నారు. శ్రీ స్వామివారి దయ వుంటే చాలా సులభము లేకుంటే చాలా కష్టమే. మొదట మన విద్యుత్త ధర్మాలు పోను మిగిలిన time లో స్మరించ గలగాలి. ఉదాహరణకు స్నానం చేస్తున్నాము ఈ నీటి రూపంలోనూ తమరే, ఈ చెంబు, స్నానం చేసే ఈ శరీరము, నీటిలోని వేడి, స్నానం చేసే ప్రాణశక్తి, చేస్తున్నాను అనే ఎరుక అన్నీ మీరై ఉండి కూడా నేను వేరు అనే భావం ఉంది. ఇది మిమ్ములను నుండి నన్ను వేరు చేస్తుంది. దీనిని నశింపజేయు ప్రభువు అనుకోవడం. మరొకసారి సబ్బు, సబ్బు పెట్టె, బాత్తూం, బాత్తూం కప్ అందులోని వెలుతురు, ఆ వెలుగు నిచ్చే



శ్రీశ్రీ సాయిబాబా



శ్రీ ఎక్కిరాల భరద్వాజ మహర్షి



శ్రీ సుబ్బరామయ్య గారు



శ్రీ వెంకయ్యస్వామి



శ్రీ దధాస్వామి

సూర్యుడు, అందులో నుండి వచ్చే కిరణాలు, వాటిలోని వెలుగు, వేడి వాటిని స్పర్శించే ఈ చర్మము, చర్మములోని ప్రాణశక్తి, వేడి ఉందని తెలిపే ఎరుక ఇవన్నీ నీ వల్లనే. నీ రూపాలే కానీ నేను పరిమితం అన్న భావనే నన్ను తమ నుండి వేరుచేస్తుంది. ఈ భావాన్ని నశింపజేయు ప్రభూ అని చెప్పుకోవడం. స్నానం పూర్తయితే ఈ భావాలే తప్ప గతాన్ని గురించి కానీ భవిష్యత్తును గూర్చి గాని తలంపులు రాకుండా జాగ్రత్త వహించడం. మొదట మొదట ఆ స్మరణ తెగి ఆలోచనలు వస్తాయి కానీ సాధించాలి అనే పట్టుదలను కేవలం శ్రద్ధతో (వట్టి శ్రద్ధ కాదు. Without a trace of impurity) చేస్తే వారి దయ వలన కొన్నాళ్ళకు చక్కగా చేయగలుగుతాము. దొడ్డికి పోతాము అప్పుడు అంతే, ఆహారం తినేటప్పుడు అంతే, దోవన నడుస్తున్నాము అప్పుడు అలానే చేస్తూ ఉండాలి. General గా Past మరియు future తలంపులతో కాలం జరిగిపోతుంది. అది సాధిస్తే తర్వాత విద్యుత్త ధర్మాలలో కూడా వస్తుంది. మనం చేసే పని శ్రీ స్వామి వారు మనకు అప్పగించిన పని. గనుక దానిని సాధ్యమైనంత క్షుణ్ణంగా చక్కగా వారి మెప్పు పొందే అంతగా చేయాలి. క్లాసులో చక్కగా చెప్పాలంటే బాగా ప్రిపేర్ కావాలి. వెనుకబడిన విద్యార్థులకు కూడా అర్థమయ్యేంత చక్కగా చెప్పాలి. అప్పుడు స్మరణ జరగకున్నా, ఇది వారి పని. దీనిని అతి శ్రద్ధతో నిర్వహించాలి అనే భావం హృదయంలో నిండి ఉండి ప్రేమతో పాఠాలు చెప్పగలుగుతాము. తీరిక వేళల్లో విద్యార్థులతో శ్రీ స్వామివారి దివ్య లీలలు చెప్పి వారికి శ్రీ స్వామి వారి నుండి అనుభవం పొందే విధంగా మనం వారికి సహాయం చేయడం.

ఒక్క క్షణం కూడా లౌకికమైన కబుర్లలో, సినిమాల కబుర్లలో, పేపర్, రాజకీయాలలో ఇతరులను విమర్శించడంలో గడపకుండా past and future తలంపులు లేకుండా Live at the present లో గడుపుతుండాలి. నిత్యం భావయుక్తమైన పూజ చేయాలి. యాంత్రిక లాంఛనప్రాయమైన పూజ వల్ల మనకు సత్యలితాలురావు. నీ సందేహాలు రాస్తే మరొక లెటర్ రాస్తాను. నీ Ph.D ఎలా ఉంది. లెటర్ రాయి.

పె. సు

ఈ అమృత లేఖావళి లోని ప్రతీ భావం హృదయగతం చేయమని, మన ఆచరణలో ఆ ఎరుకను నిలిపి నడిపించమని శ్రీ సార్ ను ప్రార్థిస్తూ – SMST. సద్గురు దేవా శరణం.



శ్రీపిర్రి సాయిబాబా

శ్రీ ఎక్కిరాల భరద్వాజ మాస్టర్

శ్రీ సుబ్బరామయ్య గారు

శ్రీ వెంకయ్యస్వామి

శ్రీ దర్గాస్వామి

- 1 అవధూత లీల - (భగవాన్ శ్రీ వెంకయ్యస్వామి వారి జీవిత చరిత్ర) 40 రూ॥
- 2 అవధూత లీల (ఇంగ్లీషు) Avadhuta Leela in English 30 రూ॥
- 3 అవధూత లీల (తమిళం) Avadhuta Leela in Tamil 50 రూ॥
- 4 అవధూత బోధామృతం - శ్రీ స్వామివారి బోధలు 15 రూ॥
- 5 శ్రీ స్వామి వన్నిధి - శ్రీ స్వామి వారిలో వారి పేరకుల అనుభవాలు 15 రూ॥
- 6 భగవాన్ శ్రీ వెంకయ్యస్వామి (ఇంగ్లీషు, చిన్నది) Bhagavan Sri Venkayya Swami (small) 5 రూ॥
- 7 శ్రీ వెంకయ్యస్వామి (తమిళం, చిన్నది) Sri Venkayya Swami in Tamil (Small Book) 5 రూ॥
- 8 గురువృత్తి 7 రూ॥
- 9 చూచి నేర్చుకో 8 రూ॥
- 10 శ్రీ మాష్టారుగారి బోధామృతం
(వాకు తెలిసిన మాష్టారు(1,2)భాగములు)-శ్రీ మాష్టారి మంచుమాటలు 40 రూ॥
- 11 శ్రీ ధనివాలాదాదా చరిత్ర 15 రూ॥
- 12 శ్రీ శివనేత్రన్ స్వామీజీ దివ్యచరితము 12 రూ॥
- 13 శ్రీ బూర్గె రంగమృతానుగారి దివ్యచరితము 8 రూ॥
- 14 శ్రీమాధవదాసుగారి దివ్యచరిత్ర 4 రూ॥
- 15 శ్రీ పూండి స్వామి వారి దివ్యచరిత్ర 15 రూ॥
- 16 శ్రీ యర్ర దర్గాస్వామి వారి దివ్యచరిత్ర 5 రూ॥
- 17 శ్రీ నరోపా గారి జీవిత చరిత్ర 2 రూ॥
- 18 వార్తాలాపము 150 రూ॥
- 19 దైవం మానుష రూపేణ (దర్గాస్వామి చరిత్ర) 30 రూ॥
- 20 శ్రీ వాంఛల్లిబాబా గారి దివ్యలీలలు 7 రూ॥
- 21 శ్రీ వెంకయ్యస్వామి అరతులు 5 రూ॥
22. శ్రీ శ్రీ శ్రీ నల్ల మస్తాన్ బాబా గారి దివ్యలీలలు 4 రూ॥

1 రూపాయి పుస్తకములు

1. శ్రీ వెంకయ్యస్వామి పూజ
2. శ్రీ స్వామివారి భజన పాటలు
3. నమ్మలేని పచ్చి సత్యాలు
4. నదియనవారికి సొమ్ము - నమ్మకుంటే దుమ్ము
5. పృథిమోత్ర బ్రహ్మయ సమ:
6. స్మృతి రహిత బ్రహ్మయ సమ:
7. పర్య సమర్థుడు
8. వెన్నెలపూలు - శ్రీ వెంకయ్యస్వామి దివ్యత్వం
9. దివ్యలీలలు
10. బోధ యజ్ఞాయనమ:
11. ధర్మమూర్తి
12. నిలచిన పరిశీలన దైవం
13. శ్రీ స్వామికుమార
14. మానబోధ
15. వాళ్ళు పుండరాన్ని బట్టి కడయ్యా మనమిందేది
16. స్వామి అనుగ్రహము
17. మాష్టారుగారి పత్నంగము
18. అమృత వాక్కులు
19. మృత్యువుపై భువ విజయము
20. శ్రీ భరద్వాజగారిలో భక్తుల అనుభవాలు
21. శుద్ధ చైతన్యమే తానైన పూజ్య
శ్రీ భరద్వాజ మాష్టారు గారు
22. శ్రీ మాష్టారు చూచిన సాయి మార్గం
23. శ్రీ దర్గాస్వామి వారి చరిత్ర - 2వ భాగము
24. శివుని ఆత్మ
25. శ్రీ మాయ అమృత
26. శ్రీ కృష్ణయ్య స్వామి దివ్య చరిత్ర